

وَأَمَّا الَّذِينَ سُعِدُوا فَغَيْرِ الْجَنَّةِ

ترجمہ: اور جو لوگ اچھے نصیب والے ہیں وہ جنت میں ہوں گے

حضرت الاستاذ مفتی سعید احمد صاحب پالنپوری نور اللہ مرقدہ

(شیخ الحدیث و صدر المدرسین دارالعلوم دیوبند)

کی کچھ باتیں اور یادیں

از

حضرت مولانا مفتی محمود بن مولانا سلیمان حافظ جی حفظہ اللہ تعالیٰ

خادم تفسیر و حدیث: جامعہ اسلامیہ تعلیم الدین ڈا جمیل، گجرات

و خادم حدیث شریف: جامعہ دارالاحسان بارڈولی، گجرات

ناشر

نو رانی مکاتب

www.nooranimakatib.com

قصیلات

نام کتاب : حضرت الاستاذ مفتی سعید احمد صاحب پالنپوریؒ کی کچھ یادیں کچھ باتیں
 مفتی محمود صاحب حافظ جی بارڈولی حفظہ اللہ از
 72 صفحات
 نورانی مکاتب ناشر :

ملنے کے پتے

| | |
|------------|---|
| 8140902756 | نورانی مکاتب |
| 9913319190 | ادارۃ الصدیق ڈاہمیل، گجرات |
| | مولانا صدیق احمد ابن مفتی محمود صاحب حافظ جی، مدرسہ فاطمۃ الزہراء، دیسائی نگر، مریم مسجد، |
| 8140238304 | بارڈولی، سورت، گجرات |
| 9904272274 | پنجابی کتاب گھر، مولانا آزاد روڈ، راجن مسجد کے سامنے گودھرا |
| 9737954087 | خدمت خلق چیری ٹیبل ٹرست، مسجد علی کے پاس، گودھرا |

فہرست مضمون

| صفحہ نمبر | عنوان | نمبر شمار |
|-----------|--|-----------|
| ۷ | اظہارِ حقیقت | ۱ |
| ۸ | اظہارِ تأثرات (از: مفتی اسماعیل صاحب ڈینڈ رولوی) | ۲ |
| ۹ | مختصر سوائجی خاکہ | ۳ |
| ۱۱ | اللدوالوں کے حالات سننے کا مقصد | ۴ |
| ۱۲ | پیدائش | ۵ |
| ۱۲ | حضرتؒ کے پڑھنے کے زمانے کا ایک قصہ | ۶ |
| ۱۵ | اولاد کے نیک ہونے میں حلال کمائی کا اثر | ۷ |
| ۱۶ | آپ کے والد صاحب کا حلال کمائی کا اہتمام | ۸ |
| ۱۷ | بیعت و ارادت | ۹ |
| ۱۸ | خلافت اور اجازت بیعت | ۱۰ |
| ۱۸ | حضرت شیخ محمد زکریاؒ کا حضرت الاستاذؒ سے محبت کا ایک قصہ | ۱۱ |
| ۱۹ | قرآن کریم سے عجیب و غریب محبت | ۱۲ |
| ۲۱ | محبت کا معیار اور بنیاد قرآنؐ محبید کو بنایا | ۱۳ |
| ۲۲ | قرآن کی وجہ سے محبت کرنے والوں کا مقام و مرتبہ | ۱۴ |
| ۲۳ | درس قرآن کی درخواست | ۱۵ |

مفتی سعید صاحبؒ کی

کچھ یادیں اور کچھ باتیں

| | | |
|----|---|----|
| ۲۳ | تلاؤت کے وقت آیات میں غور و فکر کرنا | ۱۳ |
| ۲۴ | قرآن کو دھیان سے سننا اور اچھا پڑھنے والے کو اس پر مبارک باد دینا | ۱۵ |
| ۲۵ | اتباع سنت کا عجیب جذبہ | ۱۶ |
| ۲۶ | بندے کی آستانہ فقیر الامتؒ میں پہلی عید الاضحی | ۱۷ |
| ۲۶ | عید کے خطبے میں اتباع سنت | ۱۸ |
| ۲۷ | بچے کے ساتھ شفقت کا معاملہ | ۱۹ |
| ۲۷ | مصارفہ کا سنت طریقہ | ۲۰ |
| ۲۹ | کفایت شعاری | ۲۱ |
| ۲۹ | بے تکلفی | ۲۲ |
| ۳۰ | فضول خرچی سے پرہیز | ۲۳ |
| ۳۱ | ایک عجیب تنبیہ | ۲۴ |
| ۳۱ | دو ٹوک حق بات کہنا | ۲۵ |
| ۳۲ | ایک خاص ملکہ | ۲۶ |
| ۳۲ | تنقید کرنے والوں کو تنبیہ: کام کا جواب کام سے دینا چاہیے | ۲۷ |
| ۳۳ | اپنا دکھ درد بھول کر دوسروں کے درد میں شامل ہونا | ۲۸ |
| ۳۵ | حضرتؒ پر سحر (جادو) کا اثر | ۲۹ |
| ۳۶ | سحر انسانی درندوں کا ایک قاتل زہر | ۳۰ |
| ۳۷ | مصارفہ کے باوجود استقامت کے پھاڑتھے | ۳۱ |

مفتی سعید صاحبؒ کی

پچھے یادیں اور پچھے باتیں

| | | |
|----|---|----|
| ۳۷ | سائل کا مشاہدجھ جاتے تھے | ۳۲ |
| ۳۸ | برائے استقرارِ حمل | ۳۳ |
| ۳۹ | جلسوں سے قادیانیت ختم نہیں ہوتی: قادیانیت روکنے کی بہترین تدبیر | ۳۴ |
| ۴۰ | غیر مقلدین کے خلاف ایک کلیدی خطاب | ۳۵ |
| ۴۱ | درستی خصوصیات: آپؒ بہترین عبارت خوانی کو پسند فرماتے تھے | ۳۶ |
| ۴۲ | سبق کا چھوتا اور نرالا انداز | ۳۷ |
| ۴۳ | سبق کی پابندی | ۳۸ |
| ۴۴ | مشکل مقامات کو دو مرتبہ پڑھانا | ۳۹ |
| ۴۵ | دوران درس طلبہ کی خیر خواہی میں کام کی باتیں ارشاد فرمانا | ۴۰ |
| ۴۶ | بندے کو حضرت الاستاذؒ سے پڑھنے کی سعادت | ۴۱ |
| ۴۷ | درس کے دوران بندے کو حضرتؒ کو عرض کرنے کی سعادت | ۴۲ |
| ۴۸ | درس میں فضول بخشوں سے پرہیز | ۴۲ |
| ۴۹ | معافی دل سے ہونی چاہیے، نہ کہ زبان سے | ۴۳ |
| ۵۰ | جامعہؒ ابھیل سے محبت | ۴۵ |
| ۵۱ | صدر جمہور یا یورڈ اور آپؒ کے جذبات | ۴۶ |
| ۵۲ | گجرات کا آخری دورہ | ۴۷ |
| ۵۳ | بندے کے ساتھ ذاتی طور پر جو باتیں پیش آئیں ان کا کچھ تذکرہ | ۴۸ |
| ۵۴ | اپنے شاگردوں اور چھوٹوں کی حوصلہ افزائی کرنا | ۴۹ |

مفتی سعید صاحبؒ کی

کچھ یادیں اور کچھ باتیں

| | | |
|----|---|----|
| ۵۲ | والد صاحب مرحوم سے آپؒ کے تعلقات | ۵۰ |
| ۵۲ | مرحوم بھائی کی درخواست پر بندے پر خصوصی توجہ دینا | ۵۱ |
| ۵۳ | دواصولی باتیں | ۵۲ |
| ۵۳ | اپنے چھوٹوں کے ساتھ اکرام کا معاملہ | ۵۳ |
| ۵۴ | حسن اتفاق | ۵۴ |
| ۵۵ | انگلینڈ میں ایک عجیب و غریب مجلس | ۵۵ |
| ۵۷ | اپنے شاگردوں کی عزت اور اکرام کرنا | ۵۶ |
| ۵۸ | حضرت کا بڑا اپن | ۵۷ |
| ۵۸ | اس ملاقات کے موقع کا ایک لطیفہ | ۵۸ |
| ۵۹ | سعید؛ یعنی سعی اور عیید | ۵۹ |
| ۶۱ | حضرت الاستاذ کی گھریلو زندگی کے بعض گوشے | ۶۰ |
| ۶۱ | مساوات و برابری | ۶۱ |
| ۶۲ | مشترکہ خاندان یا علاحدہ | ۶۲ |
| ۶۳ | الگ الگ کرنے کا ایک عظیم دینی فائدہ پورے گھرانے کو حفظ قرآن کی سعادت | ۶۳ |
| ۶۴ | گھر میں تعلیمی نظام | ۶۴ |
| ۶۶ | تعلیم و تربیت | ۶۵ |
| ۶۹ | اولاد کو حج کرانا | ۶۶ |
| ۷۱ | صبر و استقامت | ۶۷ |

اطہارِ حقیقت

۱۹ مئی ۲۰۲۰ء رمضان المبارک میں حضرت الاستاذ مولانا مفتی سعید احمد صاحب - نور اللہ مرقدہ و برد مضجعہ و أعلى اللہ مراتبہ فی الجنة النعیم - کے سانحہ وفات کے بعد اسی دن "آن لائنس درس قرآن" کی مجلس میں بطور پہلی قسط حضرتؒ کے متعلق مختصر تعریفی بیان کیا تھا، پھر چند دنوں کے بعد دوسرا قسط میں حضرتؒ کے متعلق کچھ باتیں اور آپ کی کچھ یادیں آن لائنس بیان میں ذکر کی تھیں۔

اب ان دونوں بیانات کے مجموعے کو مرتب کر کے آپ حضرات کی خدمت میں کتابی شکل میں پیش کیا جاتا ہے، اللہ تعالیٰ کی ذات سے امید ہے کہ ان شاء اللہ! اس سے بہت ساری چیزیں سیکھنے کو ملیں گی اور بڑا فائدہ ہوگا۔

جامعہ ڈیپہیل کے مقبول استاذ اور حضرت الاستاذؒ کے داماد: مفتی اسماعیل صاحب ڈینڈ رولوی کا ہم شکر یہ ادا کرتے ہیں کہ انھوں نے اس رسالے پر مکمل نظر فرمائی اور اپنے گراں قدر تاثرات سے نواز، فجز اہم اللہ احسن الجزاء!

اللہ تعالیٰ اس کو قبول فرمائے اور میرے لیے اور حضرت الاستاذؒ کے لیے صدقہ جاریہ بنائے، آمین۔

بندہ: محمود بن مولانا سلیمان حافظ جی عُنْتی عنہ

مُؤرخہ: ۸ محرم الحرام ۱۴۴۲ھ

مطابق: ۲۸ اگست ۲۰۲۰ء

بروز جمعہ

اطہارِ تاثرات

از: مفتی اسامہ صاحب ڈینڈرلوی
استاذ تفسیر و حدیث: جامعہ اسلامیہ تعلیم الدین ڈا بھیل

بسم اللہ الرحمن الرحیم

حضرت مفتی محمود صاحب بارڈولی دامت برکاتہم کا مرتب کردہ رسالہ "حضرت الاستاذ مفتی سعید احمد صاحب پالنپوری نور اللہ مرقدہ کی کچھ باتیں اور یادیں" مکمل پڑھا، ماشاء اللہ! بہت خوب اور اچھا ہے، بہت اچھی ترتیب کے ساتھ عمدہ باتوں کو اس میں جمع کیا ہے، عنوان بھی عمدہ ہے، پڑھنے میں بھی اطف محسوس ہوا، جزاکم اللہ خیرا واحسن الجزاء! ان شاء اللہ! امت کے لیے بہت مفید رہے گا۔

اس میں ذکر کردہ واقعات کا اکثر حصہ بندے نے سنائے اور بہت سے واقعات کا خود مشاہدہ بھی کیا ہے، اس کو پڑھتے وقت ایسا محسوس ہوتا تھا کہ یہ واقعات ہمارے سامنے ہو رہے ہیں، الحمد للہ! بہت اچھا لکھا ہے اور نقش پیچ میں کچھ نصیحتوں سے مزید حسن بڑھ گیا ہے۔

ظاہری و باطنی دونوں خوبیوں سے آراستہ ہے، اللہ تعالیٰ اس کو قبول فرماء کر امت کے لیے مفید بنائے، آمین۔

اسامہ ڈینڈرلوی

خادم: جامعہ اسلامیہ تعلیم الدین ڈا بھیل



حیاتِ سعید کا مختصر خاکہ

نام: (حضرت مولانا مفتی) سعید احمد بن یوسف بن علی بن جیوا (یجی) بن نور محمد۔

پیدائش: تقریباً: ۱۹۳۰ء / ۱۴۲۰ھ۔

پیدائش کی جگہ: کالیڑا، ضلع: بناس کانٹھا، شہری گجرات۔

مستقل رہا ش: محلہ اندر وون کوٹلہ، دیوبند۔

تعلیم: (۱) مکتب کالیڑا۔

(۲) دارالعلوم چھاپی میں (چھ مہینے)

(۳) پالن پور میں مصلح امت حضرت مولانا محمد نذیر میاں کے مدرسہ میں عربی کی ابتدائی اور متوسط کتابیں پڑھیں۔

(۴) مظاہر علوم سہارن پور: ۷/۲۷/۱۳۸۷ھ تا ۷/۲۸/۱۳۸۷ھ۔

(۵) دارالعلوم دیوبند: شوال ۹/۱۳۸۷ھ میں داخلہ لیا اور ۸۲/۱۳۸۲ھ میں دارالعلوم سے فراغت حاصل کی۔

دورہ حدیث شریف میں پہلی پوزیشن سے کامیابی حاصل ہوئی۔

۸۲/۱۳۸۲ھ میں مکمل افتاء میں داخلہ لیا۔

اسی سال شیخ محمود عبدالوهاب محمود مصری سے حفظ قرآن کا آغاز فرمایا اور اپنے بھائی حضرت مولانا مفتی محمد امین صاحب استاذ حدیث دارالعلوم دیوبند کو حفظ کرایا۔

تدریسی خدمات: اگلے سال ارباب انتظام نے فتویٰ نویسی کے لیے معاون

مفتی سعید صاحبؒ کی

کچھ یادیں اور کچھ باتیں

افتاء کی حیثیت سے تقریر کیا۔

اس کے بعد نو سال تک جامعہ اشرفیہ راندیر میں خدمات انجام دیں، اور نو سال بعد ۱۳۹۳ھ میں درجہ وسطیٰ الف کے استاذ کی حیثیت سے دارالعلوم دیوبند میں تقرر ہو گیا۔

بیعت و خلافت: شیخ الحدیث حضرت مولانا محمد زکریا سے بیعت ہوئے، مولانا عبدال قادر رائے پوری کی مجالس میں شرکت کی، حضرت مولانا مفتی مظفر حسین صاحب مظاہری نے دیوبند تشریف لا کر اجازت بیعت عنایت فرمائی، پھر تحریری اجازت نامہ ارسال فرمایا۔

وفات: ۲۵ ربیع الاول ۱۴۲۳ھ، مطابق ۱۹ اگست ۲۰۰۲ء منگل کے دن صبح: ساڑھے چھ پونے سات کے درمیان، نیو سنجیونی ہاسپٹل ملاڈ ممبئی میں اپنے مالکِ حقیقی سے جا ملے، اناللہ وانا الیه راجعون!

تدفین: قبرستان اوشیورہ، جو گیشوری، ممبئی۔



بسم اللہ الرحمن الرحيم

الحمد لله وكفى وسلام على عباده الذين اصطفى، أما بعد!

حضرت الاستاذ مولانا مفتی سعید احمد صاحب - نور اللہ مرقدہ وبرد مضجعہ و أعلى اللہ مراتبہ في الجنة النعيم۔ کے متعلق کچھ باتیں اور یادیں آپ لوگوں کے فائدے کے لیے عرض کرتا ہوں۔

اللہ والوں کے حالات سننے کا مقصد

اللہ والوں کی زندگی سننے کا ایک بہت بڑا مقصد یہ ہوتا ہے کہ: جب اللہ کے نیک بندوں کی باتیں بیان کی جاتی ہیں تو اللہ تعالیٰ کی رحمتیں اترتی ہیں، ملاعلیٰ قاریؒ نے حضرت سفیان ابن عینیہؓ کا قول نقل کیا ہے:

عند ذکر الصالحین تنزل الرحمة.

ترجمہ: نیک لوگوں کے ذکر کے وقت اللہ کی رحمت اترتی ہے۔

لہذا آپ کو اور مجھ کو اللہ تعالیٰ کی رحمتیں مل جائیں۔

دوسری اہم بات یہ ہے کہ اللہ والوں کی باتیں اس لیے سننا، سنا نا ہے؛ تاکہ ان کی زندگی میں جو خوبیاں اور اچھائیاں تھیں ان کو ہم خود اپنی زندگی میں اپنا سکیں۔
بیان اسی لیے کریں کہ:

اذا تکرر على اللسان تقرر في القلب.

جب زبان سے بار بار بولیں گے تو ہمارے دل میں وہ بات جنم جائے گی اور ہم عمل کرنے والے بن جائیں گے اور سننے والے اس لیے بار بار سینیں کہ سن کرو ہجھی اس پر عمل کرنے والے بن جائیں۔ میں آج تمام سننے والوں سے کہوں گا کہ: میں اپنے

مفتی سعید صاحبؒ کی

کچھ یادیں اور کچھ باتیں

استاذِ محترم، اللہ کے ولی، بہت بڑے بزرگ کی یہ باتیں اس لیے بیان کر رہا ہوں؛ تاکہ ہم سن کر کے اس پر عمل کرنے والے بنیں۔

پیدائش

حضرت مولانا مفتی سعید احمد صاحبؒ گجرات کے پالنپور میں ”کالیرٹا“ نام کے ایک گاؤں میں پیدا ہوئے، اندازہ ایسا ہے کہ تقریباً ۱۹۲۱ء میں آپؒ کی پیدائش ہوئی، حضرتؒ نے بہت محنت سے علم حاصل کیا، آپؒ کے علم حاصل کرنے کا زمانہ، کہاں کہاں علم حاصل کیا، یہ سب چیزیں کتابوں میں لکھی ہوئی اور چھپی ہوئی موجود ہیں۔

حضرتؒ کے پڑھنے کے زمانے کا ایک قصہ

میں حضرتؒ کے پڑھنے کے زمانے کا ایک قصہ آپؒ کو سنا تا ہوں، ایک مرتبہ آپؒ بارڈولی تشریف لائے ہوئے تھے، اُس وقت آپؒ نے خود ایک مجلس میں یہ قصہ سنایا تھا، یہ قصہ والدین کے لیے اور پڑھنے والے بچے، بچیوں کے لیے ان شاء اللہ! بڑے فائدے اور عبرت کا ہے۔

حضرتؒ کے والدِ مرحوم جناب یوسف بھائی مرحوم نے پالنپور شہر میں مصلح الامت حضرت مولانا نذیر میاں صاحب شمشیریؒ کے مدرسے میں داخل کیا تھا۔

حضرت مولانا نذیر میاں صاحبؒ جو علاقہ پالنپور کے بڑے مجدد اور مصلح ثابت ہوئے، جن کے حالات کے متعلق کتاب ”سوائی نذیری“ چھپی ہوئی ہے، لسان الدعوة والتبلیغ حضرت مولانا محمد عمر صاحب پالنپوریؒ اپنے بیانات میں مولانا نذیر صاحبؒ کا خوب تذکرہ کرتے تھے۔

مفتي سعيد صاحبؒ کی

کچھ یادیں اور کچھ باتیں

ہمارے یہاں مدرسوں میں عام طور پر شوال کے مہینے میں داخلے (ایڈمشن) ہوتے ہیں، پھر ذی الحجه کے مہینے میں بقرہ عید کی سب سے پہلی چھٹی آتی ہے جس میں عام طور پر دس، بارہ دن کی چھٹیاں ہوتی ہیں۔

جب مدرسے میں بقرہ عید کی چھٹی کے دن آئے توحضرت کے والدِ مرحوم جناب یوسف بھائی اپنے چھوٹے سے گاؤں ”کالیڑا“ سے تقریباً تیس کلومٹر کے فاصلے پر پالنپور مدرسے میں اپنے بیٹے کو عید کی چھٹی میں اپنے گھر لے جانے کے واسطے تشریف لے گئے، مدرسے میں پہنچ کر مولانا نذیر میاں صاحبؒ سے درخواست کی کہ: بیٹے کو بقرہ عید کی چھٹی میں گھر لے جانے کے لیے آیا ہوں۔

اُس زمانے میں علاقے میں غربی تھی تو حضرت مولانا نذیر میاں صاحبؒ نے پوچھا: بچے کو اپنے گھر کیوں لے جانا ہے؟ اگر گوشت کھلانے کے لیے لے جانا ہے تو ہم نے مدرسے میں طلبہ کے لیے بکرے کی قربانی کا انتظام کیا ہے؛ لہذا گھر سے زیادہ اچھا قربانی کا گوشت ہم مدرسے میں بچوں کو ان شاء اللہ! کھلانے میں گے۔

حضرت الاستاذ مفتی سعید صاحبؒ نے فرمایا کہ: اُس زمانے میں علاقے میں غربت کی وجہ سے عام طور پر قربانی میں بڑے جانور کی قربانی ہوتی تھی اور بکرے کی قربانی تو بہت کم، کہیں کہیں ہوتی تھی۔

پھر حضرت مولانا نذیر میاں صاحبؒ نے فرمایا کہ: اور اگر گھروالوں کی ملاقات کے لیے لے جانا ہے تو اگر سب کی ملاقاتیں ہی کرواتے رہنا تھا تو پھر مدرسے میں داخلہ ہی کیوں کروایا؟

مفتی سعید صاحبؒ کی

کچھ یادیں اور کچھ باتیں

بہر حال! مہتمم صاحب حضرت مولانا نذیر صاحبؒ نے چھٹی میں گھر لے جانے کی درخواست قبول نہیں کی اور آپ کے مرحوم والد صاحب حضرت مہتمم صاحب کے پاس سے اٹھ کر پالنپور شہر میں تشریف لے گئے۔

حضرت الاستاذ مفتی سعید صاحب نور اللہ مرقدہ فرماتے تھے کہ: مجھے یقین تھا کہ ابا واپس آئیں گے اور پھر سے مہتمم صاحب سے درخواست کریں گے اور مہتمم صاحب چھٹی دے دیں گے اور گھر جانے کا موقع ملے گا۔

فرمایا کہ: میں انتظار کرتا رہا، اس زمانے میں شام کو پانچ بجے پالنپور سے ہمارے گاؤں جانے کے لیے ایک بس چلتی تھی، میں نے پانچ بجے تک انتظار کیا کہ والد صاحب آئیں گے؛ لیکن پانچ نج گئے اور والد صاحب دوبارہ تشریف نہیں لائے تو مجھے یقین ہو گیا کہ والد صاحب گھر چلے گئے ہیں۔

فرمایا کہ: میں نیانیا طالب علم تھا، عمر بھی کم تھی، اُس رات مجھے بہت رونا آیا، پوری رات میں رو یا؛ اس لیے کہ مدرسے کے طلبہ کے لیے سب سے زیادہ پیاری چیز چھٹی ہوا کرتی ہے؛ حالاں کہ حقیقی بات یہ ہے کہ:

مکتبِ عشق کے انداز نہ لے دیکھے اسے چھٹی نہ ملی جس نے سبق یاد کیا

سبق یاد کرنے والوں کی اور محنت کرنے والے طالب علموں کی چھٹی نہیں ہوا کرتی؛ بلکہ نہ پڑھنے والے اور تفریغ کرنے والوں کی چھٹیاں ہوا کرتی ہیں۔

فرمایا: پوری رات بہت رو یا، سارے آنسو ختم کر دیے، وہ میری پہلی بقرہ عید مدرسے میں ہوئی، پھر مسلسل کئی سال تک مجھے گھر پر عید کرنے کا موقع نہیں ملا، علم حاصل کرنے اور اشاعت میں برابر مشغول رہا؛ بالآخر رسولہ سال بعد میں نے گھر پر عید کی۔

اس قصہ سے میں حضرت الاستاذؒ کے حوالے سے امت کے طلباء، طالبات اور ان کے والیوں کو یہ بات سمجھانا چاہتا ہوں کہ: ماں باپ کو بھی بچوں کے لیے قربانی دینی ہوتی ہے کہ میرا بچہ علم کے راستے میں رہے، دین سکھنے میں رہے، مدرسے میں رہے، اس میں ماں باپ کی بھی قربانی ہے اور طلباء اور طالبات بھی قربانی دیوے، جب سولہ عیدیں مسلسل علم کے راستے میں کی، ماں باپ نے قربانی دی، بیٹے نے قربانی دی، تب وہ بیٹا دارالعلوم دیوبند کا شیخ الحدیث بتتا ہے، ایسے ویسے نہیں بن جاتے۔

آج کل لوگ اپنے بچوں کے بارے میں بڑی بڑی آرزوں میں اور بڑی بڑی امیدیں تو بہت رکھتے ہیں، دعا نہیں بھی کرتے اور کرواتے ہیں؛ لیکن اصل جو قربانی دینی ہے وہ قربانی دینے کا جذبہ والدین کے اندر نہیں ہوا کرتا، یہ بہت بڑی اہم چیز ہے جو حضرت الاستاذؒ کی زندگی سے ہم سب کو سیکھنی چاہیے۔

اوّلاد کے نیک ہونے میں حلال کمائی کا اثر

حضرت الاستاذؒ کی سوانح حیات کے تعلق سے ایک دوسری بات عرض کرتا ہوں جو بہت اہم ہے:

اوّلاد کے نیک اور صالح ہونے میں کھانے پینے اور والدین کی حلال کمائی کا بھی بہت بڑا دخل ہوا کرتا ہے، میں نے کسی کتاب میں دیکھا تھا، اس وقت حوالہ مجھے یاد نہیں ہے کہ: جب کوئی آدمی اپنی بیوی کے ساتھ رات کو جماع کرے اور غسل کرنے میں سستی کرے اور اس کی وجہ سے اس کی فجر کی نماز قضا ہو جائے تو اگر اس رات کے میاں بیوی کے ملنے کی وجہ سے حمل ٹھہرے گا اور اوّلاد نصیب ہو گی تو وہ اوّلاد نافرمان

بنے گی اور جو ماں باپ حلال کمائی نہیں کھاتے، حرام کمائی کھاتے ہیں اس کا اثر بھی اس کی اولاد پر پڑتا ہے کہ اس کی اولاد چور، حرام کار اور بد کار بنتی ہے؛ اس لیے میاں بیوی کو پوری زندگی اور خاص طور پر عورت کے پیٹ میں بچہ ہو اُس زمانے میں حرام سے اپنے آپ کو خوب بچانا چاہیے۔

آپؒ کے والد صاحب کا حلال کمائی کا اہتمام

اس پر میں حضرت الاستاذؒ کا ایک عجیب قصہ سناتا ہوں:

حضرتؒ کے مرحوم والد صاحب جناب یوسف بھائی جامعہ اسلامیہ تعلیم الدین ڈاہبیل میں پڑھتے تھے، جس زمانے میں آپؒ کے والد ڈاہبیل میں پڑھتے تھے اس زمانے میں علامہ شبیر احمد صاحب عثمانی، مولانا سید بدیر عالم صاحب میرٹھیؒ، حضرت علامہ محمد یوسف صاحب بنوریؒ ڈاہبیل میں پڑھاتے تھے۔ آپؒ کے والد محدث کبیر حضرت مولانا بدیر عالم صاحب میرٹھیؒ کے خاص خادم تھے تو وہ برکت آپؒ کی اولاد میں دیکھنے کو ملی اور آپؒ کے ہونہار بیٹے اتنے بڑے محدث بنے۔

معلوم ہوا کہ اللہ والوں کی خدمت کی برکت اولاد میں دیکھنے کو ملتی ہے۔

حضرت مولانا بدیر عالم صاحب میرٹھیؒ مدینہ منورہ میں بقیع قبرستان میں مدفون ہیں۔

حضرت مفتی سعید صاحبؒ فرماتے ہیں کہ: ایک مرتبہ مولانا بدیر عالم صاحب میرٹھیؒ نے میرے والد صاحب کو یہ نصیحت کی کہ: یوسف! اگر تم اپنے لڑکوں کو اچھا عالم بنانا چاہتے ہو تو حرام اور ناجائز مال سے پرہیز کرنا اور بچوں کو بھی ناجائز اور حرام مال سے بچانا؛ کیوں کہ علم ایک نور ہے، ناجائز اور حرام مال سے جو بدن پروان چڑھتا ہے اس میں یہ نور داخل نہیں ہوا کرتا۔

مفتی سعید صاحبؒ کی

کچھ یادیں اور کچھ باتیں

حضرت مفتی سعید صاحب فرماتے ہیں کہ: اُس زمانے میں ہماری ساری قوم بینوں کے پاس سود لینے دینے میں پھنسنی ہوئی تھی اور میرے دادا جان نے بھی سودی قرض لے کر ایک زمین کرایہ پر لی تھی، والد صاحب اس زمانے میں ڈاہیل میں پڑھتے تھے، والد صاحب نے دادا سے کہا کہ: آپ نے یہ غلط کام کیا کہ یہی سے سود لے کر زمین کرایہ پر لی، اس کی وجہ سے دادا جان ناراض ہو گئے اور والد صاحب کو الگ کر دیا، والد صاحب نے حرام سے بچنے کے لیے مجبوراً ڈاہیل میں پڑھنا چھوڑ دیا اور اپنا گھر سنبھالنا پڑا اور یوں نیت کی کہ: میں بھوکار ہوں گا؛ مگر حرام کو ہاتھ نہیں لگاؤں گا؛ تاکہ اللہ تعالیٰ میری اولاد کو علم دین عطا کرے۔

بس اس نیت سے ڈاہیل چھوڑ دیا اور حلال کمائی میں مشغول ہو گئے۔

اللہ سبحانہ و تعالیٰ نے آپ کے والد کے اس حلال کے اہتمام کی برکت سے ان کی اولاد میں بڑے بڑے علماء پیدا فرمائے، جیسے محدث کبیر حضرت الاستاذ مفتی سعید احمد صاحبؒ اور ان کے دوسرے بھائی مفتی امین صاحب مدظلہ، وہ بھی دارالعلوم دیوبند میں استاذ ہیں اور مولانا حبیب الرحمن صاحب مدظلہ راندیر میں استاذ ہیں۔

آپ اندازہ لگاؤ! باپ اگر حلال روزی کا اہتمام کرے تو اللہ تعالیٰ اولاد کو کیسا نیک صالح اور کتنے اونچے درجے کا بزرگ بناتے ہیں!

بیعت واردات

آپؒ نے اپنے پڑھنے کے زمانے میں قطبِ عالم حضرت شاہ عبدالقدور رائے پوریؒ سے بھی بڑا استفادہ کیا، جب آپ سہارنپور میں پڑھتے تھے تو رائے پور حضرت شاہ عبدالقدور صاحب رائے پوریؒ کی مجلس میں تشریف لے جایا کرتے تھے۔

خلافت اور اجازتِ بیعت

اسی طرح قطب عالم، شیخ المشائخ، شیخ الحدیث حضرت مولانا محمد زکریا صاحب مہاجر مدینیؒ سے آپ نے بیعت کا تعلق قائم کیا۔

اہل اللہ کی صحبت اور ان کے ساتھ اصلاحی تعلق بڑے سے بڑے علم والے کے لیے بھی بہت ہی ضروری ہے۔

حضرت مفتی مظفر حسین صاحب ناظم مدرسہ مظاہر العلوم سہارنپورؒ سے آپ کو خلافت اور اجازتِ بیعت بھی حاصل تھی۔

حضرت شیخ محمد زکریاؒ کا حضرت الاستاذؒ سے محبت کا ایک قصہ

حضرت شیخ زکریا صاحبؒ کو حضرت الاستاذ مفتی سعید احمد صاحب نوراللہ مرقدہ سے کیسی محبت تھی! ایک قصہ میں سناتا ہوں:

حضرت شیخ زکریا صاحب نوراللہ مرقدہ کے خاص خادم بھائی صوفی انعام پانڈولی تھے، حضرت شیخ زکریا صاحبؒ کے متعلقین سب جانتے ہیں کہ بھائی صوفی انعام پانڈولی نے حضرت شیخؒ کی کیسی خدمت کی!

صوفی انعام پانڈولی مرحوم نے خود مجھے سنایا کہ: ایک مرتبہ حضرت شیخ زکریا صاحب نوراللہ مرقدہ جب مدینۃ المنورہ سے تشریف لائے اور آپ کا ہوائی جہاز دہلی ائیر پورٹ پر پہنچا اور ہم حضرتؒ کو لینے کے لیے ائیر پورٹ پر پہنچ تو جیسے ہی حضرت شیخ نوراللہ مرقدہ ہوائی جہاز سے نکل کر تشریف لائے تو پہلا سوال یہ کیا کہ: میرے مفتی سعید خیریت سے ہیں؟

مفتی سعید صاحبؒ کی

کچھ یادیں اور کچھ باتیں

اُس زمانے کے کچھ حالات کے پیش نظر خاص طور سے یہ سوال کیا کہ: میرے
مفتی سعید خیریت سے ہیں؟ ان کی طبیعت کا حال بتاؤ!
اندازہ لگاؤ کہ قطبِ عالم حضرت شیخ زکریا صاحب نور اللہ مرقدہ کی نظر میں آپ کا
لکتنا اونچا مقام ہوگا!!

حضرت الاستاذ نے دارالعلوم دیوبند میں پڑھانے سے پہلے چند سال دارالعلوم
اشر فیروزاندیر میں بھی پڑھایا ہے اور راندیر کے زمانے میں ہمارے حضرت مفتی احمد صاحب
خانپوری دامت برکاتہم العالیہ نے بھی آپ سے پڑھا تو حضرت اقدس مفتی احمد صاحب
خانپوری دامت برکاتہم العالیہ بھی آپ کے شاگردوں میں سے ہیں اور استاذ و شاگرد
میں کیسا تعلق تھا وہ ان شاء اللہ! میں عرض کروں گا۔

حضرت مولانا محمد سعید صاحب بزرگؒ نے اسی زمانے میں آپ کوڈا بھیل تدریس
کی دعوت پیش کی تھی، اور جامعہ کے ناظمِ کتب خانہ حضرت مہتمم صاحب کے معتمد
حضرت مولانا موسیٰ صاحب بھڑکودروی مذکورہ کو دعوت نامہ لے کر وطن بھیجا تھا اور
حضرت مولانا پالنپور سے آگے ایک جگہ بس سے اتر کر پیدل چل کر پہنچے تھے، اس کا
عجیب و غریب واقعہ حضرت مولانا ہی سے سننے کے قابل ہے؛ لیکن اسی سال حضرت
مفتی سعید صاحب کا دارالعلوم دیوبند تقرر ہو گیا؛ اس لیے دعوت کو عملی جامہ پہنانے کا
موقع نہیں مل سکا۔

قرآن کریم سے عجیب و غریب محبت

رمضان المبارک کے مہینے میں حضرت الاستاذ مختلف ملکوں سے آئی ہوئی دینی
دعوت کو قبول فرمائیتے تھے؛ چنانچہ انگلینڈ، لندن (اسٹارم فورڈ ہل مسجد قبا)، امریکہ وغیرہ

مفتی سعید صاحبؒ کی

کچھ یادیں اور کچھ باتیں

ملکوں میں کئی مرتبہ حضرتؐ نے پورا پورا رمضان کا مہینہ گزارا، کبھی آدھا آدھا بھی ہوا؛ لیکن زیادہ تر یہی معمول رہا کہ پورا رمضان ایک ہی مسجد میں گزارتے تھے۔ ایک مرتبہ ارشاد فرمایا کہ: میں رمضان میں باہر ملکوں کی دعوت اس لیے قبول کر لیتا ہوں؛ تاکہ یکسوئی سے بیٹھ کر قرآن کی تلاوت کر سکوں، میرا رمضان قرآن کے لیے خاص ہے جس میں میزبانوں کے مقرر کردہ وقت کے علاوہ بقیہ اوقات میں کثرت سے قرآن کی تلاوت کرتا ہوں اور میزبانوں نے جو وقت مقرر کیا ہوتا ہے اس وقت میں درسِ قرآن دے دیتا ہوں۔ اسی لیے جہاں بھی حضرتؐ نے رمضان گزارا وہاں کی ایک بہت بڑی تعداد یہی گواہی دیتی ہے کہ آپؐ رمضان میں اکثر قرآن کریم کی تلاوت میں مشغول رہتے تھے۔

جس رمضان میں حضرتؐ کا انتقال ہوا اس سے پہلے والا رمضان آپؐ نے اندر میں استام فورڈ ہل کی مسجدِ قبا میں گزارا؛ چونکہ بعض لوگ نادانی میں ویڈیو بنائیتے ہیں؛ چنانچہ مجھے بھی کسی نے حضرتؐ کا گذشتہ رمضان کا ویڈیو بھیجا تھا، جس میں حضرتؐ مسجد میں بیٹھے مسلسل تلاوت کر رہے ہیں۔

اللہ تعالیٰ ہم کو بھی رمضان المبارک میں زیادہ سے زیادہ قرآن کریم کی تلاوت کی توفیق عطا فرمادے، آمین۔

اب رمضان کے علاوہ کی بات سنو! ایک مرتبہ دارالعلوم دیوبند کی طرف سے ختم نبوت کے سلسلے میں ایک اہم مجلس تھی، میں جمعرات کے دن سبق کے بعد سورت سے دہلی کی فلاٹ میں نکلا اور رات کو دہلی پہنچا، پھر وہاں سے دیوبند کے لیے روانہ ہوا، دیوبند پہنچتے پہنچتے رات کو بہت دیر ہو گئی تھی، حضرت الاستاذ شیخ الحدیث مولانا واحد حسین صاحبؒ

کے گھر رات دیر سے پہنچا، میں نے سوچا کہ فجر ہی میں حضرت الاستاذ مفتی سعید صاحب سے ملاقات کرلوں گا؛ چنانچہ حضرتؒ کے مکان کے قریب والی مسجد میں اذان کے وقت پہنچ گیا، آپؒ مجھے دیکھ کر بہت خوش ہوئے اور فجر کے بعد اپنے ساتھ مجھے اپنے گھر لے گئے، گھر میں داخل ہونے کے بعد جتنے بھی افراد تھے ان سب کو تلاوت کے لیے قرآن شریف کے نسخہ دیے گئے اور ایک خاص مقدار میں تلاوت ہوئی، تلاوتِ کلامِ پاک کے بعد مختلف علمی موضوعات پر گفتگو ہوئی، پھر ناشתہ ہوا۔

اس سے معلوم ہوا کہ حضرتؒ کے یہاں رمضان المبارک کے علاوہ پورا سال ایک خاص وقت قرآن مجید کی تلاوت کے لیے معین ہوتا تھا۔

اللہ تعالیٰ ہم سب کو بھی ایسی توفیق عطا فرمائے، آمین۔

الحمد للہ! بارڈولی میں میری قیام گاہ پر حضرتؒ کی متعدد مرتبہ تشریف آوری ہوئی ہے، ایک مرتبہ رات کا قیام تھا، طبیعت ٹھیک نہ ہونے کی وجہ سے فجر کی نماز میرے مکان پر باجماعت ادا فرمائی اور نماز سے فارغ ہونے کے بعد فوراً قرآن شریف لے کر تلاوت میں مشغول ہو گئے۔

محبت کا معیار اور بنیاد قرآن مجید کو بنایا

آپؒ کو قرآن سے اس قدر محبت تھی کہ جب بندے کو قرآن مجید کا آسان ترجمہ "تیسیر القرآن" تیار کر کے شائع کرنے کی سعادت حاصل ہوئی تو میں نے جس وقت حضرتؒ کی سورت تشریف آوری ہوئی اس موقع پر آپؒ کی خدمت میں اس کو پیش کیا، دیکھ کر آپؒ بہت خوش ہوئے اور خوب مبارک باد دی، بہت ساری دعائیں دیں اور فرمایا کہ: بہت آسان اور عام نہم ترجمہ ہے۔

پھر اسی سال (۱۳۲۲ھ) ربیع الاول کے مہینے میں جب مرحوم بھائی سعید کی عیادت کی نسبت سے سورت تشریف لائے تو قرآن مجید کا ترجمہ اور حواشی کا تیسرا ایڈیشن ماشاء اللہ! بہت اچھا چھپا تھا وہ میں نے حضرت کی خدمت میں پیش کیا تو آپؐ نے مختلف جگہوں سے بغور اس کو دیکھا۔

پھر جب جامعہ ڈاہیل تشریف لائے تو ذقر اہتمام میں بہت پر لطف ایک طویل علمی مجلس ہوئی، اس مجلس میں ارشاد فرمایا کہ: مفتی محمود سے تعلقات تو بہت سالوں سے ہیں؛ لیکن جب سے انہوں نے ترجمہ قرآن اور قرآن کے حواشی کا کام کیا ہے تب سے مجھے ان سے قبلی محبت ہو گئی ہے اور اس کے بعد ارشاد فرمایا کہ: جو بھی قرآن مجید کی خدمت کرتا ہے مجھے اس سے قبلی محبت اور تعلق ہو جاتا ہے۔
سبحان اللہ! محبت کا معیار اور بنیاد قرآن مجید کو بنایا۔

قرآن کی وجہ سے محبت کرنے والوں کا مقام و مرتبہ

اس موقع پر ایک بہت اہم حدیث پیش کی جاتی ہے:

عَنْ عُمَرَ رَضِيَ اللَّهُ عَنْهُ قَالَ: قَالَ رَسُولُ اللَّهِ صَلَّى اللَّهُ عَلَيْهِ وَسَلَّمَ: إِنَّ مِنْ عِبَادِ اللَّهِ لَأَنْاسًا مَا هُمْ بِأَنْبِياءٍ وَلَا شُهَدَاءٍ يَغْبِطُهُمُ الْأَنْبِياءُ وَالشُّهَدَاءُ يوْمَ الْقِيَامَةِ بِمَكَانِهِمْ مِنَ اللَّهِ. قَالُوا: يَا رَسُولَ اللَّهِ! تُخْبِرُنَا مَنْ هُمْ؟ قَالَ: هُمْ قَوْمٌ تَحَابُّوْا بِرُوحِ اللَّهِ عَلَى غَيْرِ أَرْحَامٍ بَيْنَهُمْ وَلَا أَمْوَالٍ يَتَعَااطُونَهَا فَوَاللَّهِ إِنَّ وُجُوهَهُمْ لَنُورٌ وَإِنَّهُمْ لَعَلَى نُورٍ لَا يَخَافُونَ إِذَا خَافَ النَّاسُ وَلَا يَحْزُنُونَ إِذَا حَرَّنَ النَّاسُ: وَقَرَأَ الْآيَةَ: (أَلَا إِنَّ أُولَيَاءَ اللَّهِ لَا خَوْفٌ عَلَيْهِمْ وَلَا هُمْ يَحْزَنُونَ) (رَوَاهُ أَبُو دَاودُ)

ترجمہ: حضرت عمر رضی اللہ عنہ بیان کرتے ہیں، رسول اللہ صلی اللہ علیہ وسلم نے فرمایا: ”اللہ کے

بندوں میں سے کچھ ایسے لوگ بھی ہیں جو نہ تو انیبا ہیں اور نہ شہدا؛ لیکن قیامت کے دن اللہ کے پاس ان کے مقام و مرتبہ پر انیبا اور شہدا بھی رشک کریں گے۔ صحابہؓ نے عرض کی: اللہ کے رسول! آپ ہمیں بتائیں کہ وہ کون لوگ ہیں؟ آپ ﷺ نے فرمایا: وہ لوگ ہیں جو آپس میں نہ تو کسی رشتہ ناتے کی وجہ سے محبت کرتے ہیں، نہ کسی مالی شرکت کی بنا پر؛ بلکہ وہ محض اللہ کے حکم اور قرآن کی وجہ سے باہم محبت کرتے اور لین دین کرتے ہیں، اللہ کی قسم! ان کے چہرے چکتے ہوں گے اور وہ نور (کے منبروں) پر ہوں گے، اور جب دیگر لوگ خوف میں بنتا ہوں گے تو وہ خوف زدہ نہیں ہوں گے اور جب دیگر لوگ غم کا شکار ہوں گے تو وہ غم زدہ نہیں ہوں گے۔ پھر آپ ﷺ نے یہ آیت تلاوت فرمائی: ”سن لو! بے شک اللہ کے دوستوں پر نہ کوئی خوف ہوگا اور نہ وہ غمگین ہوں گے۔“ (رواه ابو داؤد)

اللہ تعالیٰ سے ہم امید رکھتے ہیں کہ اللہ تعالیٰ ہمیں اور حضرت الاستاذؒ کو اس حدیث کا صحیح مصدق بنا نیں گے۔

درسِ قرآن کی درخواست

چوں کہ بندے کا تقریباً ۱۳، ۱۴ رسال سے سورت شہر کے صلابت پورہ میں درسِ قرآن کی مجلس کا سلسلہ ہے تو پیر کے روز میں نے درخواست کی کہ: حضرت! آج آپ کا درسِ قرآن ہو جائے؛ تاکہ امت کو کچھ فائدہ ہو جائے۔
حضرتؒ نے دعوت تو قبول فرمائی؛ لیکن ساتھ میں یہ شرط لگائی کہ درس تو تودے گا، میں صرف سنوں گا اور اخیر میں دعا کر ادؤں گا۔

پچھے یادیں اور پچھے باتیں

بندے نے حضرت کے اس حکم کو بھی اپنی سعادت سمجھ کر کے قبول فرمایا؛ اگرچہ عشاکے وقت علاالت کی وجہ سے حضرت تشریف نہ لاسکے۔

تلاؤت کے وقت آیات میں غور و فکر کرنا

ایک موقع پر مجھ سے فرمانے لگے کہ: جب میں قرآن کی کسی آیت پر پہنچتا ہوں تو میں خود قرآن کی آیتوں میں غور کرتا ہوں کہ باری تعالیٰ کیا ارشاد فرمانا چاہتے ہیں؟ باری تعالیٰ کا منشا کیا ہے؟ اور تفاسیر کو دیکھنے کے بجائے میں نفسِ آیات میں غور کر کے اس کا مفہوم لکھنے کی کوشش کرتا ہوں۔

سبحان اللہ! کتنا پیار ا طریقہ ہے!!

امام ابن کثیرؒ جیسے مفسر نے بھی اس طرح کی بات ارشاد فرمائی ہے کہ:

القرآن يفسر بعضه ببعضه.

قرآن کی بعض آیتیں دوسری بعض آیتوں کی تفسیر کرتی ہیں۔
یعنی قرآن کی مختلف آیتوں میں غور کرنے سے قرآن کی آیتوں کی مراد بہت آسانی سے سمجھ میں آ جاتی ہے۔

قرآن کو دھیان سے سننا اور اچھا پڑھنے والے کو اس پر مبارک بادی دینا

اگر کوئی آدمی اچھی آواز سے قرآن کی تلاوت کرتا تو آپؐ دھیان سے اس کی تلاوت کو سنتے تھے اور اس کو اس پر مبارک بادی بھی دیتے تھے؛ چنانچہ کچھ عرصہ پہلے گھر

مفتی سعید صاحبؒ کی

کچھ یادیں اور کچھ باتیں

پر تشریف آوری ہوئی، عشا کی نماز گھر ہی میں ادا فرمائی، عزیزم قاری عبد اللہ بن قاری عبد الرحمن بزرگ سملکی زید فضلہ نے نماز پڑھائی، نماز کے بعد بہت خوش ہوئے اور فرمایا کہ: بہت ہی عمدہ اور بہت صحیح قرآن پڑھا، پھر پوچھا کہ: کس سے فن پڑھا؟ قاری عبد اللہ نے جواب دیا کہ: حضرت الاستاذ قاری احمد اللہ صاحب دامت برکاتہم العالیہ سے۔

آپ نے بہت خوشی کا اظہار فرمایا اور بہت مبارک بادی اور دعا نئیں دیں اور فرمایا کہ: اگر ترقی چاہتے ہو تو مشق میں پابندی کرو۔

بہر حال! یہ قرآن اللہ کی مبارک کتاب ہے؛ اس لیے جو بھی آدمی اس سے محبت کرے گا، اس کی تلاوت کرے گا تو اللہ تعالیٰ اس کو آخرت میں تنوائز گے ہی؛ لیکن اس کے ساتھ ساتھ دنیا میں بھی اس کو نواز جائے گا۔ روایتوں میں آتا ہے:

عن انس بن مالک رضی اللہ عنہ قال قال رسول اللہ صلی اللہ علیہ و آله و سلّم إِنَّ اللَّهَ أَهْلِيْنَ مِنَ النَّاسِ، فَقِيلَ: مَنْ أَهْلُكَ اللَّهَ مِنْهُمْ؟ قَالَ: أَهْلُ الْقُرْآنِ هُمْ أَهْلُ اللَّهِ وَخَاصَّتِهِ. (اخربه النسائي في السنن الكبرى، ابن ماجه و احمد)

یعنی قرآن پڑھنے والے، پڑھانے والے، قرآن کی صحیح تلاوت کرنے والے، قرآن کی تفسیر کرنے والے، قرآن کی تفسیر سننے والے یہ سب اللہ کے خاص لوگ ہیں، اللہ کے گھر والے سمجھے جائیں گے۔

اتباع سنت کا عجیب جذبہ

حضرت الاستاذؒ کی اتباع سنت کی کچھ باتیں:

آپ کا کرتہ مبارک ہمیشہ آدمی پنڈلی تک ہوتا تھا اور نیچ میں کٹ نہیں ہوتا تھا۔

آپؒ اپنے سر پر بھی بکثرت عمامہ باندھتے تھے۔
آپؒ ہمیشہ سفید کپڑے پہنتے تھے۔ چہرے پر اتابع سنت کا ایک نور ہوتا تھا۔

بندے کی آستانہ فقیہ الامتؒ میں پہلی عید الاضحیٰ

جب میں مدرسہ ہدایت الاسلام عالی پور میں مدرس تھا اور میرے تدریس کا پہلا سال تھا، عید الاضحیٰ کے موقع پر اہلیہ کے ساتھ دیوبند چھٹہ مسجد حاضری کی سعادت حاصل ہوئی، اس سال ہم نے بقرہ عید میرے مرشد اور استاذ فقیہ الامت حضرت اقدس مفتی محمود حسن گنگوہؒ کے ساتھ دیوبند میں کی، ویسے رمضان اور رمضان عید تو ماشاء اللہ! کئی مرتبہ حضرت کے ساتھ نصیب ہوئی؛ لیکن اس سال پہلی مرتبہ بقرہ عید بھی دیوبند میں حضرتؒ کے ساتھ نصیب ہوئی۔

عید کے خطبے میں اتباع سنت

بہر حال! ہم عید کی نماز ادا کرنے کے لیے دارالعلوم دیوبند کے مہمان خانے کے سامنے والی اصل قدیم مسجد میں حضرت فقیہ الامتؒ کے ساتھ پہنچے، حضرت الاستاذ مفتی سعید صاحب نور اللہ مرقدہ نے عید کی نماز پڑھائی اور خطبہ دیا، پورے خطبے میں قربانی کے احکام اور عید الاضحیٰ کے متعلق ضروری باتیں بیان کی اور بالکل سنت کے مطابق خطبہ دیا؛ چنانچہ جب کلمہ شہادت آیا تو آپؒ نے باقاعدہ خطبے میں شہادت کی انگلی اٹھائی، عام طور پر ہمارے بیہاں خطبہ دینے والے خطبی حضرات اس کا لحاظ نہیں کرتے ہیں؛ حالاں کہ حدیث میں یہ چیز موجود ہے کہ خطبے میں جب کلمہ شہادت آئے تو شہادت کی انگلی اٹھانی چاہیے۔ سبحان اللہ! اتابع سنت کا کیسا جذبہ ہے!!

بچے کے ساتھ شفقت کا معاملہ

ایک مرتبہ والد صاحب مرحومؒ والے مکان میں حضرت الاستاذ کی تشریف آوری ہوئی تو میں نے اپنے ایک شیرخوار بچے کو دعا کی نیت سے حضرت الاستاذ کے سامنے پیش کیا تو آپؒ نے سنت کے مطابق بچے کو گود میں لیا، بوسہ دیا اور حضرت نبیؐ کریم ﷺ کی طرف پرستی کی جس طریقے سے بچوں کے ساتھ سلوک فرماتے تھے، بالکل اسی انداز میں آپؒ نے بچے کے ساتھ شفقت کا معاملہ کیا۔

مصادفہ کا سنت طریقہ

اتباع سنت کی ایک اہم بات جس کو دیکھنے والے افراد سینکڑوں کی تعداد میں موجود ہیں کہ جب کبھی آپؒ کا کہیں بیان ہوتا اور لوگ مصادفے کے لیے بھیڑ کرتے تو حضرتؐ لوگوں سے یوں فرماتے کہ:

سنوا! داعی کبیر حضرت مولانا محمد عمر صاحب پالپنوریؒ ایسے بڑے مجمع کے موقع پر علی الاعلان ایک سلام کر دیا کرتے تھے اور فرماتے تھے کہ: میں آپؒ لوگوں کو سلام کرتا ہوں، آپؒ لوگ سلام کا جواب دے دو۔
لیکن میں تم کو ایک حدیث سناتا ہوں:

عن البراء بن عازب رض عن النبي ﷺ قال : إِذَا التَّقَىَ الْمُسْلِمُونَ فَتَصَافَحُوا وَحَمْدًا للهِ عَزَّ وَجَلَّ وَاسْتَغْفِرَاهُ غَفْرَهُمَا . (ابو داؤد: ۵۶۱)

حدیث شریف کا حاصل اور خلاصہ یہ ہے کہ: جب دو مسلمان آپس میں ملے اور دونوں اللہ تعالیٰ کی حمد اور تعریف کرے اور دونوں اللہ تعالیٰ سے استغفار؛ یعنی گناہوں

پرمغافلی مانگے تو اللہ تعالیٰ ان دونوں کی مغفرت فرمادیتے ہیں۔

یہ حدیث لوگوں کو سنا کر فرماتے: پہلے اس حدیث میں مصافحے کا جو سنت طریقہ بتایا گیا ہے اس کو صحیح!

اور پھر فرماتے کہ: جو بھی اس پر عمل کرے گا تو میں پوری رات استغفار اور سلامتی کی دعا کے لیے بیٹھنے کو تیار ہوں؛ لیکن لوگ اب سنت طریقے سے مصافحہ نہیں کرتے؛ اس لیے اس مجلس میں تم لوگ پہلے مجھ سے مصافحے کا سنت طریقہ سن لو اور اس پر عمل کرو، پھر میں آئندہ آؤں گا تو مسنون طریقے سے تم سے ملاقات کروں گا۔

پھر تنبیہ فرماتے کہ بہت سے لوگ ملاقات کرنے کے لیے آتے ہیں تو صرف ہاتھ ملاتے ہیں، سلام بھی نہیں کرتے؛ حالاں کہ حدیث شریف میں جو طریقہ بتایا گیا ہے اس طریقے سے کرنا چاہیے۔

پھر یوں فرماتے کہ: دیکھو! اگر بدن کا کوئی حصہ دوسرا کے ساتھ لگ جاوے تو اسی کا نام مصافحہ ہے تو اس کے لیے ہاتھ بڑھانے کی کیا ضرورت ہے، تم ایک پیر اٹھا کر میرے پیر پر مارو، میں اپنا پیر تھمارے پیر پر ماروں۔ اس طرح بھی بعض مرتبہ تنبیہ فرماتے تھے۔

بہر حال! مصافحے میں بھی سنت کی اتباع کا بڑا لحاظ ہوتا تھا۔

اللہ تعالیٰ ہم سب کو بھی سنت طریقے کے مطابق مصافحہ اور ملاقات کرنے کی توفیق اور سعادت عطا فرمائے اور جو غلط چیزیں ہمارے اندر رانج ہیں اللہ تعالیٰ ہم سب کو ان کی اصلاح کی توفیق عطا فرمائے، آمین۔

کفایت شعاراتی

اب یہاں سے کچھ متفرق باتیں عرض کرتا ہوں:
 ایک سفر کے دوران پان بنانے کی سعادت حاصل ہوئی، اس موقع پر ارشاد فرمایا کہ: پان میں جتنی چیزیں موجود ہوتی ہیں میں اس سے کام چلا لیتا ہوں، ضروری نہیں کہ تمام چیزیں موجود ہی ہوں؛ بلکہ جتنی چیزیں موجود ہوتی ہیں اس سے میں کام چلا لیتا ہوں۔

اسی کو ”کفایت شعاراتی“ کہتے ہیں جسے آج ہماری زندگی میں لانے کی بہت ضرورت ہے، ہم لوگوں نے ہمارے زندگی ایسی تکلف والی بنا رکھی ہے کہ فلاں چیز ہو گی تو ہی کام چلے گا؛ ورنہ نہیں۔

بے تکلفی

ایک مرتبہ ہمارے جامعہ ابھیل کے موجودہ مہتمم: حضرت مولانا احمد بزرگ صاحب دامت برکاتہم کے ساتھ دیوبند حضرت کے گھر پر حاضری ہوئی، جب صحیح کے ناشتے کا وقت ہوا تو گھر میں سے پلیٹ بھر کر کے شوربہ آیا اور روٹی آئی، فرمایا کہ: کل ہمارے یہاں عقیقہ تھا؛ لیکن بوٹیاں ختم ہو گئی ہیں؛ اس لیے صرف شوربہ ہے، اس کو روٹی کے ساتھ کھالو!

کیسی بے تکلفی کہ صاف فرمادیا کہ: کل عقیقہ تھا، کل گوشت پکا تھا، بوٹیاں ختم ہو گئیں، صرف شوربہ ہے۔

یہی ادب بھی ہے کہ: اگر اچانک مہمان آجائے تو اول مرحلے میں جو گھر میں موجود

ہو وہی پیش کر دو، حضرت ابراہیم ﷺ کی سیرت میں بھی ہے کہ:

وَلَقَدْ جَاءَتْ رُسُلُنَا إِبْرَاهِيمَ بِالْبُشْرِيَّ قَالُوا سَلَّمَ قَالَ سَلَّمَ فَمَا لَبِثَ آنَّ جَاءَهُ بِعِجْلٍ حَنِينٍ ۖ

ترجمہ: اور کپی بات یہ ہے کہ ہمارے بھیجے ہوئے فرشتے ابراہیم ﷺ کے پاس (انسانی شکل میں بیٹا) حضرت اسحاق ﷺ پیدا ہونے کی خوش خبری لے کر آئے تو ان فرشتوں نے (آکر) کہا کہ: سلام، تو اس (ابراہیم) نے بھی (جواب میں) کہا: سلام، سواس (ابراہیم) نے دیر نہیں لگائی کہ ایک بھنا ہوا بچھڑا لے آئے۔

فائدہ: معلوم ہوا کہ مہماں آؤتے تو سب سے پہلے جو حاضر ہو وہ پیش کر دو، بعد میں دوسرا اہتمام کرو۔ (از تیر ا القرآن)

فضول خرچی سے پرہیز

ایک مرتبہ لندن میں مسجد قبا میں بیان کے دوران کھانسی آئی تو کسی نے ٹشوکا باکس سامنے کیا، حضرت نے اس پر ایک بڑی عجیب تنبیہ فرمائی کہ: آپ لوگ ٹشوکے استعمال میں بھی بڑا اسراف کرتے ہو، آپ لوگوں میں سے ایک ایک آدمی کو روزانہ ایک ایک باکس ٹشوکا چاہیے، یہ بھی اللہ تعالیٰ کی ایک نعمت ہے جس میں تم اسراف سے کام لیتے ہو، اس پر بھی اللہ تعالیٰ کے یہاں پوچھ ہوگی۔

ضرورت کے موقع پر ایک دو کاغذ استعمال کرو، یہ بھی ایک طرح کاروں مال ہے، اس کو بلا وجہ فضول استعمال مت کرو۔

ویکھو! اللہ والوں کی نظریں کتنی باریک ہوتی ہیں !!

ایک عجیب تنبیہ

کئی سال پہلے ٹورنٹ میں مقیم جو گواڑ کے قاری شبیر ابن قاری صاحب کی رفاقت میں حضرتؐ کے ساتھ ایک سفر کرنے کی مجھے سعادت حاصل ہوئی، حضرت دیوبند سے اکیلے تشریف لائے ہوئے تھے۔

قاری شبیر صاحب کے ساتھ ماروتی وین میں اس علاقے کے ایک مدرسے میں ہماری حاضری ہوئی، اس مدرسے کے مہتمم صاحب نے بہت عجیب انداز میں اپنے مدرسے کے شیخ الحدیث صاحب کی ملاقات کرائی کہ: حضرت! یہ شیخ الحدیث ہیں اور اس وقت گجرات کے تمام مدارس کے سب سے کم عمر کے شیخ الحدیث یہی ہیں، ان کی عمر کچھ چھیس چھیس سال کی بتائی۔

حضرت الاستاذ نے ایک بڑا عجیب جواب دیا کہ: جناب! ایسا مت کہو کہ: یہ شیخ الحدیث ہیں؛ بلکہ یوں کہو کہ: یہ ہمارے مدرسے میں بخاری شریف پڑھاتے ہیں؛ اس لیے کہ آدمی شیخ الحدیث تو سالہا سال تک حدیث کی مختلف کتابیں پڑھاوے اور پھر سالہا سال تک بخاری شریف پڑھاوے تب جا کروہ ”شیخ الحدیث“ کہلانے کے قابل بتا ہے۔

کیسے عجیب انداز میں تنبیہ فرمائی!!

دولوک حق بات کہنا

اَللَّهُمَّ! ہمیشہ حق بات کہنے کے لیے آپ مستعد اور تیار رہتے تھے، کسی بھی جگہ پر قرآن، حدیث اور شریعت کی روشنی میں جو بات آپ حق سمجھتے تھے اس کو کہہ دینے میں

کبھی کوئی جھجھک محسوس نہیں کرتے تھے؛ چاہے سامنے بڑے سے بڑا مجمع ہی کیوں نہ ہوا اور بڑے سے بڑا آدمی کیوں نہ ہو، آپ جس بات کو حق سمجھتے اس کو دوڑوک فرمادیا کرتے تھے۔

گویا مسلکِ دیوبند کے آپ اس دور کے واقعی ترجمان اور بے باک حق گو تھے۔ آپ اپنی زبان، قلم، اور عمل کے ذریعہ دیوبندیت کیا چیز ہے اس کی صحیح معنی میں ترجمانی کرتے تھے۔

اللہ تعالیٰ ہم سب کو اللہ کے نبی ﷺ کے فرمان "ما اننا علیہ واصحابی" کا نمونہ اور اس کی جیتنی جاگتی عملی شکل؛ یعنی دیوبندیت جو کہ اہل سنت والجماعت کی ایک بہترین عملی چلتی پھر تی مثال ہے اس پر عمل کرنے کی توفیق عطا فرمائے۔

ایک خاص ملکہ

آپ کو اللہ تعالیٰ نے ایک خاص ملکہ عطا فرمایا تھا، دین کا کوئی بھی مشکل کام ہوتا آپ اس کو بہت ہی سہل انداز میں پیش فرمادیتے تھے، چنانچہ جب حضرت کی کتاب "حجۃ اللہ البالغة" شرح "رحمۃ اللہ الواسعة" آئی تو حضرت مولانا قمر الزماں صاحب دامت برکاتہم العالیہ کی مبارک زبان سے میں نے خود سن کہ حضرت شاہ ولی اللہ صاحب کی کتاب حجۃ اللہ البالغة کا ترجمہ کرنا بہت ہی مشکل کام تھا؛ لیکن حضرت مفتی صاحب نے اس کو بہت ہی آسان انداز میں پوری وضاحت کے ساتھ حل فرمادیا۔

تلقیہ کرنے والوں کو تنبیہ: کام کا جواب کام سے دینا چاہیے

جب ترمذی شریف کی تقریر "تحفۃ الامعی" کی پہلی جلد چھپ کر آئی تو ایک مولانا

صاحب نے اپنے رسالے میں اس پر تبصرہ لکھا اور وہ تبصرہ بھی کوئی مناسب نہیں تھا۔ اس کے کچھ عرصے کے بعد حضرت الاستاذؒ کی ڈاہیل مجلس شوریٰ میں یا کسی اور پروگرام کے موقع پر تشریف آوری ہوئی۔ ہم نے تذکرہ کیا کہ: تحفۃ الامعی کے بارے میں فلاں عالم صاحب نے اپنے رسالے میں تبصرہ لکھا ہے۔

اس پر حضرتؒ نے جو جواب دیا وہ بڑا عجیب و غریب جواب تھا، ہم دین کا کام کرنے والوں کے لیے ہمت دلانے والا جواب تھا، فرمایا کہ: کام کا جواب کام سے دو، انہوں نے میری ترمذی کی شرح پر یہ تبصرہ لکھا تو میں نے فوراً بخاری شریف پر کام شروع کر دیا اور ”تحفۃ القاری“ ماشاء اللہ! امت کے سامنے آگئی۔

پھر فرمایا: ایسے تبردوں کے پیچھے کہاں تم دھیان دیتے پھر و گے؟ اگر ہم سے کوئی واقعی غلطی اور چوک ہوئی ہے تو سارے مکھوں پر، ہم فوری اصلاح کر لیں گے۔

اور واقعہ بھی یہی ہے، آپ حضرت کی بخاری شریف کی شرح کی آخری جلد دیکھ لیجیے! اس میں جو علمی ملحوظات جن محقق علمانے حضرت کو پیش کیے جیسے ہمارے حضرت اقدس مفتی احمد صاحب خانپوری دامت برکاتہم العالیہ نے کچھ ملاحظات بھیجے، مفتی محمد فاروق صاحب لوباروی دامت برکاتہم نے اندن سے ملاحظات بھیجے تو ان کو حضرتؒ نے بڑے اکرام سے نوازا اور ان کے بارے میں بڑے اچھے الفاظ لکھے اور وہ ملحوظات اپنی شرح میں شامل بھی کر لیے۔

لیکن جو تبصرہ ایسے ہی آئے تو اس کے بارے میں حضرت فرمایا کرتے تھے کہ: اس کی طرف دھیان مت دو، اپنے کام میں لگو، کام کا جواب کام سے دو!

کچھ یادیں اور کچھ باتیں

کوئی تمہارے کام میں بلاوجہ انگلی اٹھاوے، بلاوجہ اشکالات کرے تو اس کے جواب دینے کے چکر میں مت پڑو؛ بلکہ کام جاری رکھو، کام میں آگے بڑھو، جب تم ایسا کرو گے تو وہ سامنے والا اشکال کرنا ہی چھوڑ دے گا کہ یہ آدمی تو ہمارے اشکال اور اعتراض پر کوئی دھیان ہی نہیں دیتا ہے، پھر وہ چپ اور خاموش ہو جائے گا۔

دین کا کام کرنے والوں کو یہی طرز اپنانا چاہیے، اگر ہم لوگوں کے بے جا اشکالات اور تبصروں کے پیچھے پڑیں گے تو ہمارا کام وہیں کا وہیں رہ جائے گا اور کچھ بھی کام ہم سے نہیں ہو پائے گا۔

زمانہ گزرنے کے ساتھ ایسے تبصرے ختم ہو جاتے ہیں اور اخلاص سے کیا ہوا کام باقی رہتا ہے۔

ہاں! اگر اخلاص کے ساتھ واقعی ہم کو کوئی غلطی بتلائے تو اس کی اصلاح کر لینی چاہیے؛ لیکن بے کار تبصروں کے چکر میں نہیں پڑنا چاہیے۔
یہ چیز ہم نے حضرت الاستاذ نور اللہ مرقدہ سے سمجھی، جو دین کا کام کرنے والے ہر ایک آدمی کے لیے بہت ضروری ہے۔

اپنادکھ درد بھول کر دوسروں کے درد میں شامل ہونا

جب حضرتؒ کے بڑے صاحبزادے مولوی رشید احمد کا ایک سیڈنٹ میں انتقال ہوا تھا تو اس وقت حضرت انگلینڈ تھے، جب سفر سے واپسی ہوئی اور دیوبند تشریف لائے تو پہلے ان لوگوں کے گھروں پر تشریف لے گئے جو اس ٹرک کے حادثے میں وفات پا گئے تھے، ان مرحومین کے لیے ایصالِ ثواب کیا، دعا نئیں دیں اور ان کے گھر

والوں کو کچھ ہدیہ دیا؛ چونکہ کوئی کسان تھا، کوئی مزدور تھا، پھر اپنے گھر تشریف لے گئے۔ دیکھیے! اپنے گھر میں اتنا بڑا حادثہ ہو گیا، بہو بیوہ ہو چکی ہے، اس کے باوجود حضرت اپنے دکھ درد کو بھول کر دوسروں کے درد میں شامل ہو گئے، سبحان اللہ! کتنے اچھے اخلاق ہیں !!

اللہ تعالیٰ ہم کو بھی حسن اخلاق کی دولت سے مالا مال فرمائے۔

حضرتؒ پر سحر (جادو) کا اثر

حضرتؒ کو سحر (جادو) کے اثرات نے بھی بہت پریشان کیا، مختلف عاملوں سے علاج کا سلسلہ بھی رہا، ایک مرتبہ دبئی میں مقیم ایک عامل سے علاج ہوا، اسی دوران دار العلوم دیوبند میں ختم نبوت کے سلسلے میں ایک اہم مجلس تھی (جس کا تذکرہ پیچھے گزرا) فخر کی نماز حضرتؒ کے ساتھ پڑھنے کے لیے حضرت کے مکان کے قریب والی مسجد میں حاضری ہوئی، اس وقت حضرت مکان سے تشریف لائے اور یہ ورد ہو رہا تھا:

لَا حُولَ وَلَا قُوَّةَ إِلَّا بِاللَّهِ لَا مُلْجَأَ وَلَا مُنْجَأٌ مِّنَ اللَّهِ إِلَّا إِلَيْكَ.

مسلسل ورد فرمائے تھے، مصافحہ و معاونت ہوا، بہت خوشی کا ظہار فرمایا، فخر کی نماز کے بعد گھر ساتھ لے گئے اور ارشاد فرمایا کہ: ابھی دبئی میں جس عامل سے علاج شروع کروایا ہے اس نے یہ وظیفہ دیا ہے، یہ سحر کا بھی وظیفہ ہے، یہ بہت اچھا وظیفہ ہے؛ اس لیے کہ اس کا مضمون بہت ہی عمدہ اور شاندار ہے، پڑھنے میں ایمان کی بڑی تازگی ہے؛ اس لیے میں بہت لطف سے اس کو پڑھتا ہوں، ۵۰۰ مرتبہ انھوں نے بتایا ہے۔

ایک مرتبہ حضرتؒ کا ملاوی کا سفر تھا، ملاوی میں ہمارے جامعہ ڈا بھیل کے پرانے

فیض یافتہ لوگوں میں مالدیپ کے شیخ اور لیس صاحب موجود ہیں جو سلیمانی میں ایک دارالعلوم کے شیخ الحدیث اور ذمہ دار ہیں، ہمارے حضرت مفتی احمد صاحب سے متعلق ہیں اور بہت اچھے عامل ہیں، حضرت مفتی احمد صاحب نے ان کوفون کے ذریعے اطلاع کر دی کہ حضرت مفتی سعید صاحب تشریف لارہے ہیں، آپ کو ان کا علاج کرنا ہے، تو مولانا اور لیس صاحب نے اپنی سعادت سمجھتے ہوئے عرض کیا کہ: میں ان شاء اللہ! اپنی جان کی بازی لگا کر حضرت کا علاج کروں گا، آپ امت کی بہت بڑی امانت ہے، پھر جب ملاوی سے واپسی ہوئی تو ایک ملاقات کے موقع پر بندے نے عرض کیا کہ: مولانا اور لیس صاحب کے ساتھ کیسا معاملہ رہا؟ فرمایا کہ: وہ فن کے ماہر عامل ہیں، اور انھوں نے بہت محنت کی اور میری بہت خدمت کی۔

سحر انسانی درندوں کا ایک قاتل زہر

جس سال بندہ دارالعلوم دیوبند میں دورہ حدیث شریف میں تھا، ہمارے اصل گجرات، سورت ضلع کے ”مولانا عبد القادر ملیک پوری صاحب“؛ ”بوسانہ“ (افریقہ) سے تشریف لائے ہوئے تھے، ان کی معیت میں حضرت الاستاذ: حضرت مفتی سعید احمد صاحب نور اللہ مرقدہ کی ملاقات کے لیے ان کے مکان پر حاضری کی سعادت نصیب ہوئی، مولانا عبد القادر ملیک پوری صاحب حضرت الاستاذ کے پرانے زمانے کے تلامذہ میں سے تھے۔

اس زمانے میں اور اس کے بعد بھی حضرت کو بہت ساری مشکلات سے گزرنا پڑا؛ کیوں کہ حضرت والا پر ساحرین کے مسلسل حملے ہو رہے تھے، مولانا عبد القادر ملیک

پوری صاحب حضرت والا سے پوچھنے لگے کہ: حضرت! اب سحر والا معاملہ کیسا ہے؟ اس کے جوازات تھے وہ کیسے ہیں؟

میں نے ان سے بعد میں اس سوال کے بارے میں تفصیل پوچھی تو وہ فرمانے لگے: اس زمانے میں سفلی عمل اور سحر کرنے والوں کی ایک جماعت حضرت کے پیچھے لگی ہوئی تھی، ہم کو جب یہ بات پتا چلی کہ ساحر لوگ قبرستان میں جا کر حضرت پر اس طرح کے عمل کرتے ہیں، چنانچہ اس کے بعد ہم مخصوص وفادار طلبہ رات میں جماعت بنا کر دیوبند کے قبرستانوں میں جایا کرتے تھے، اس کے نتیجے میں بہت سی مرتبہ ہم کو ایسی چیزیں ملی بھی تھی جو سحر کرتے وقت استعمال کی جاتی ہیں۔

مصائب کے باوجود استقامت کے پہاڑ تھے

خلاصہ کلام یہ کہ حضرت والا کو بڑے مصائب اور آلام کا سامنا کرنا پڑا، اس کے باوجود حضرت والا اللہ تعالیٰ کی رضا اور دارالعلوم کی عظمت کی خاطر استقامت کے پہاڑ بن کر وہاں جمے رہے اور اپنی پوری زندگی اسی جگہ صرف کر دی۔

حضرت فرمایا کرتے تھے: مشکلات تو آئی مگر ”زمیں جنبد، نہ جنبد گل محمد“

سائل کا منشا سمجھ جاتے تھے

حضرتؒ اپنے پاس حاضر ہونے والے کی بات کا اپنی خداداد فراست کے ذریعے سے بہت تیزی سے اندازہ لگایتے تھے کہ سائل کا منشا کیا ہے؟ اور آنے والے کا مقصد کیا ہے؟

ایک مرتبہ میں حضرت کی خدمت میں دیوبند کے پہلے والے مکان پر حاضر تھا،

ایک صاحب آئے اور عرض کرنے لگے کہ: حضرت میں نے ایک خواب دیکھا ہے اور اس میں آپ مجھے انڈے لکھ کر دے رہے ہیں۔

آپ نے فوراً بے تکلف فرمایا کہ: بہت اچھا! لے آوانڈے، میں لکھ کر دے دیتا ہوں۔

برائے استقر اِحْمَل

شاید اس میں اس علاج کی طرف اشارہ ہے کہ جن کے بیہاں شادی کے بعد اولاد نہ ہوتی ہو تو وہ حسب ذیل انڈوں والا عمل کرے:

تین انڈے لے کر ابال لیا جائے، پھر اس کے چھکے اتار کر ایک انڈے پر: ﴿وَالسَّيَّاءُ بَنِيهَا بَأَيْدِٰ وَإِنَّ الْمُؤْسَعُونَ﴾ لکھیں، یہ انڈا شوہر کھائے۔ دوسرے انڈے پر:

﴿وَالأَرْضَ فَرَشَنَهَا فَنِعْمَ الْمِهْدُونَ﴾ لکھیں، یہ انڈا عورت کھائے۔ تیسرا انڈے پر:

﴿وَمِنْ كُلِّ شَيْءٍ خَلَقْنَا زَوْجَيْنَ لَعَلَّكُمْ تَذَكَّرُونَ﴾ لکھیں، اس انڈے کے دو حصے کر کے میاں بیوی ایک ایک حصہ کھائیں، پھر اسی رات کو شوہر بیوی سے صحبت کرے۔

عورت جب حیض سے پاک ہو تو غسل کے بعد پہلی رات کو یہ عمل کیا جائے، اگر ایک مرتبہ میں حمل ٹھہر گیا تو ٹھیک؛ ورنہ دوسرے مہینے میں حیض سے پاک ہونے کے بعد اسی طرح کریں، ان شاء اللہ! حمل ٹھہر جائے گا۔ جب تک حمل نہ ٹھہرے ہر مہینے حیض سے پاک ہونے پر ایسا عمل کرتے رہیں۔

نوط: میرے مرشدِ اول حضرت اقدس مفتی محمود حسن گنگوہیؒ اور مرشدِ ثانی حضرت اقدس مفتی احمد صاحب خانپوری دامت برکاتہم بھی اولاد کے لیے یہ عمل دیتے ہیں اور حضرت الاستاذ مفتی سعید صاحبؒ کے مرشد حضرت مفتی مظفر حسین صاحبؒ سے بھی بندے نے بلا واسطہ یہ عمل سنائے، انھوں نے اپنے شاگرد اور میرے استاذ حضرت مولانا مفتی موسیٰ کچھلوئیؒ کے یہاں اولاد نہیں تھی اس نسبت سے یہ عمل بتلایا تھا۔

جلسوں سے قادیانیت ختم نہیں ہوتی قادیانیت روکنے کی بہترین تدبیر

جب جامعہ ڈاہبیل میں ”شعبۃ تحفظ شریعت“ کا باقاعدہ قیام عمل میں آیا تو اس سلسلے میں جامعہ کی طرف سے حضرت مفتی ابو بکر صاحب مدظلہ اور بندے کو دیوبند، سہارنپور میں جو فرقہ باطلہ کے سلسلے میں کام ہوتا ہے اس کا نجح اور طریقہ کاردن کیخنے جانے کے لیے سفر کی سعادت حاصل ہوئی، عصر کی نماز کے بعد جب حضرتؒ کے گھر پر حاضری ہوئی تو مختلف باتیں سامنے آئیں، حضرت مولانا شاہ عالم صاحب گورکھ پوری دامت برکاتہم بھی اس مجلس میں موجود تھے، حضرتؒ نے عجیب بات فرمائی کہ:
 ختم نبوت کے جلسے قادیانیت کو روکنے کی تدبیر نہیں ہے؛ بلکہ قادیانیت کو روکنے کا بہترین طریقہ یہی ہے کہ جن چھوٹے چھوٹے غریب اور جہالت زدہ علاقوں اور دیہاتوں میں قادیانی لوگ جا کر سیدھے سادے اور بھولے بھالے مسلمانوں کی ذہن سازی کر کے ان کو قادیانی بناتے ہیں ایسی بستیوں میں صحیح نجح کے مکاتب قائم کیے جائیں، نماز کا نظام بنایا جائے اور وہاں کے مسلمانوں پر دینی محنت کی جائے، یہ ہے

قادیانیت کو پھیلنے سے روکنے کا بہترین علاج اور تدبیر، جلسوں سے بس صرف ذہن سازی ہوتی ہے، کچھ علمی معلومات حاصل ہوتی ہے؛ لیکن اس سے کام نہیں بنतے۔

غیر مقلدین کے خلاف ایک کلیدی خطاب

مک میں جب غیر مقلدین کی طرف سے سرگرمیاں بہت تیز ہوئیں تو فدائے ملت: حضرت مولانا سید اسعد مدھی نے "تحفظ سنت" کے نام سے دہلی میں ایک کانفرنس کی، اس کانفرنس کے اختتام پر دہلی میں ٹال کٹور انڈور اسٹیڈیم میں ایک عظیم عمومی پروگرام ہوا، جس میں جمیعت علماء ہند کے ناظم عمومی: حضرت مولانا عبدالعلیم صاحب فاروقی دامت برکاتہم ناظم جلسہ تھے، میں قریب میں بیٹھا ہوا تھا، آپ نے مجھے فرمایا کہ: جسے میں ایک دو اہم کلیدی تقریریں ہو جانی چاہیے۔

حضرت الاستاذ اس وقت بمبئی میں تھے؛ لیکن غالباً رات کی دیر والی فلاٹ سے بمبئی سے دہلی تشریف لائے، حضرت مولانا عبدالعلیم صاحب نے بہت با ادب درخواست کی کہ: آپ اہم کلیدی خطاب فرمادیں۔

حضرت الاستاذ نے ایک تجویز کی تائید کے عنوان سے بہت ہی عمدہ اور کلیدی خطاب فرمایا جس میں سب سے اہم بات یہ تھی کہ: آج سے پچاس سال پہلے اسی دہلی میں جماعتِ اسلامی سے سوال کیا گیا تھا، وہی سوال آج میں غیر مقلدوں سے دہراتا ہوں کہ: حضرات صحابہ کرام رضی اللہ عنہم کے بارے میں آپ اپنا موقف واضح فرمائیں کہ ان کو آپ کس حدیث سے دیکھتے ہیں؟

بس! اسی ایک اہم ترین سوال کی آپ نے مزید تشریح فرمائی۔

درسی خصوصیات

آپؒ بہترین عبارت خوانی کو پسند فرماتے تھے

حضرت الاستاذ بہترین عبارت خوانی کو پسند فرماتے تھے، اعراب بھی صحیح ہو، عربی لب ولہجہ ہو اور پڑھنے کا انداز بھی عمدہ ہو۔

دارالعلوم دیوبند میں حدیث شریف میں ترجمان (moniter) کا جو نظام ہے اس نظام کے حساب سے حضرت الاستاذ کے سبق میں عبارت کے متنی طلبہ کے ذمے پہلے ترجمان کو درخواست دینا ہوتا تھا، وہ ترجمان اس درخواست دینے والے دوسرے اس باقی میں عبارت کے عنوان سے پہلے آزمایتا تھا، پھر دیکھتا کہ یہ عبارت پڑھنے میں کس قدر مناسب ہے؟ اگر مناسب ہوتا تو اس کو حضرت الاستاذ کے سبق میں عبارت پڑھنے کا موقع دیا جاتا۔

اب اگر حضرتؒ کو اس کی عبارت پسند آتی تو اس کو منظور فرماتے اور اس کو سال بھر موقع دیا جاتا اور اگر پسند نہ آتی تو ایک ہی مرتبہ کے انترویو کے بعد اس کی عبارت موقوف ہو جاتی۔

سبق کا چھوتا اور نرالا انداز

اَللّٰهُمَّ! بَنْدَےِ کو کئی مرتبہ ترمذی شریف کے سبق میں عبارت پڑھنے کی سعادت حاصل ہوئی۔

آپؒ کا انداز بالکل الگ تھا، شروع میں باب کا عنوان قاری پڑھے، پھر پہلے آپ

عبارت کامغہوم بیان فرماتے، پھر اس کے بعد عبارت پڑھی جاتی تھی؛ اس لیے عبارت پڑھنے والے کو اتنی تیاری کرنی ہوتی تھی کہ: حضرت الاستاذ کی تقریر کتنی عبارت تک ہوئی اس کوڈھن میں رہنا چاہیے۔

پھر وہ اس مقام تک عبارت پڑھتا، اس کے بعد وہ رک جاتا، پھر حضرت آگے والی عبارت کی تقریر فرماتے، اس کے بعد آگے عبارت پڑھی جاتی۔

یہ آپ کا بڑا اچھوتا اور نرالا انداز تھا جس کی وجہ سے طلبہ آگے آنے والی عبارت پڑھتے جاتے اور تشریخ خود بخود ذہن نشین ہوتی جاتی تھی۔

سبق کی پابندی

حضرت الاستاذ کے یہاں جس زمانے میں ہم نے ترمذی شریف پڑھی اُس وقت تیسرا گھنٹہ آپ سے متعلق تھا؛ چوں کہ دوسرا گھنٹہ ختم ہونے کے بعد تیسرا گھنٹہ ایسا ہوتا ہے کہ درمیان میں طلبہ کو استجن، وضو وغیرہ سے فراغت کے لیے وقفہ کی ضرورت ہوتی ہے، تو شروع ہی میں بتلا دیتے تھے کہ: میں پانچ منٹ تاخیر سے آؤں گا اور دوسرے گھنٹے والے استاذ سے بات کر کے پانچ منٹ ان سے لے لو، اس طرح دس منٹ میں فارغ ہو جاؤ!

پانچ منٹ سے اوپر چھٹی منٹ نہیں ہونی چاہیے اور اسی طریقے سے پوری پابندی کے ساتھ حضرت تیسرا گھنٹہ میں بلا ناغہ سبق پڑھانے تشریف لاتے تھے۔

اور شروع سال سے اکثر مغرب بعد بھی سبق ہوتا تھا اور مغرب کے بعد موسم کے اعتبار سے کبھی ڈیڑھ گھنٹہ، کبھی پونے دو گھنٹے تک سبق کا سلسلہ جاری رہتا تھا۔

یہ بھی دیکھا کہ دارالعلوم کی طرف سے یا جمیعت کی طرف سے ”اصلاح معاشرہ“ یا اس طرح کا کوئی پروگرام اطراف و جوار میں طے ہوتا تو حضرت الاستاذ مغرب کے سبق سے فارغ ہونے کے بعد وہاں تشریف لے جاتے تھے؛ تاکہ طلبہ کے سبق کا نام نہ ہو۔ خود میں نے اپنی آنکھوں سے دیکھا کہ: ”باب قاسم“ پر کارکھڑی رہتی تھی، حضرت سبق پڑھا کر فارغ ہو کر سید ہے کار میں تشریف لے جاتے اور جہاں پروگرام ہوتا وہاں تشریف لے جاتے اور رات دیر سے گھر پر تشریف لاتے۔

مشکل مقامات کو دو مرتبہ پڑھانا

کتاب الزکاة کے بعض ابواب کو دو مرتبہ آپؒ نے باقاعدہ پوری وضاحت سے درسًا پڑھایا۔

ایک دن سبق ہوا، پھر دوسرے دن آکر خود ارشاد فرماتے تھے کہ: کل کا سبق مشکل تھا، چلو! آج پھر اس کی پوری تقریر سن لو! اس کے بعد پوری تقریر مزید وضاحت کے ساتھ ارشاد فرماتے۔ اس طرح مشکل مقامات میں طلبہ کی خیرخواہی میں دو مرتبہ بھی آپ نے سبق پڑھایا۔

دورانِ درس طلبہ کی خیرخواہی میں کام کی باتیں ارشاد فرمانا

ترمذی شریف میں جب ”كتاب النکاح“ شروع ہوا تو تمہیدی بات کے موقع پر ایک اہم بات یہ ارشاد فرمائی کہ:

نکاح اور ازاد دو اجی زندگی کے متعلق بہت سی وہ باتیں جس میں لوگ بڑی گڑ بڑیاں اور بے اصولیاں کرتے ہیں اور بہت ہی نامناسب کام کرتے ہیں وہ تمام چیزیں میں

پوری وضاحت کے ساتھ شریعت مقدسہ کی روشنی میں آپ کے سامنے بیان کروں گا اور وہ شرعی رہبری ہوگی؛ اس لیے کوئی بھی ہنسے گا نہیں، یہ ہنسنے کا موضوع نہیں ہوگا؛ بلکہ یہ شرعی رہبری ہوگی۔

اور بعض مرتبہ جلال میں ارشاد فرماتے کہ: جو بھی بذر ہنسے گا تو میں طما نچہ مار کر اس کو سبق سے نکال دوں گا۔

یہ طلبہ کی بڑی خیر خواہی تھی کہ: نکاح اور ازدواجی زندگی کے متعلق بہت سی اہم باتیں آپ دوران درس طلبہ کی خیر خواہی میں اور ان کی ازدواجی زندگی کی بھلائی کے خاطر بہت وضاحت سے ارشاد فرماتے تھے۔

”**کتاب النکاح**“ کی ایک بحث کے ذیل میں آپ نے طلبہ کی خیر خواہی میں ارشاد فرمایا کہ: بہت سی عورتوں کو ولادت کے موقع پر حرم دانی باہر آجائے کی شکایت ہوتی ہے، جس کی وجہ سے ڈاکٹر حضرات عام طور پر آپریشن کی بات کرتے ہیں، فرمایا کہ: اگر تیل والا کپڑا کچھ وقت تک فرج کے اوپر مضبوطی کے ساتھ باندھنے کا اہتمام کیا جائے تو اس کی وجہ سے یہ رحم دانی عافیت کے ساتھ اندر ٹک جاتی ہے اور آپریشن سے بڑی حفاظت ہو جاتی ہے۔

بندے کو حضرت الاستاذؒ سے پڑھنے کی سعادت

بندے کو بھی حضرت الاستاذ سے دارالعلوم دیوبند میں ۱۹۹۲ء میں بابری مسجد کی شہادت والے سال ترمذی شریف اول کمکمل اور حجۃ اللہ البالغہ اور طحاوی شریف میں کتاب الطہارت پڑھنے کی سعادت حاصل ہوئی ہے، الحمد للہ! پورے سال چالیس

مفہی سعید صاحبؒ کی

کچھ یادیں اور کچھ باتیں

(۳۰) منٹ کی غیر حاضری کے سوا مکمل سبق کی حاضری کی سعادت حاصل ہوئی اور سبق میں لکھی ہوئی تمام کا پیاس الحمد للہ! بندے کے پاس موجود ہیں۔

آپ کا چہرہ بہت نورانی تھا، حدیث پڑھانے اور سنت کی اتباع کی برکت سے آپ کا چہرہ چمکتا رہتا تھا، آئی (۸۰) سال کے اُس بڑھاپے میں بھی جب آپ کے چہرے کو ہم دیکھتے تو ایسا نہیں لگتا تھا کہ کسی بوڑھے آدمی کا چہرہ ہے۔

درس کے دوران بندے کو حضرتؐ کو عرض کرنے کی سعادت

چونکہ بندے کو اللہ کے فضل سے حضرت کے تخت کے دامن طرف (اصحاب الیمن) بیٹھنے کی سعادت حاصل ہوئی تھی؛ اس لیے سال میں تین چار موقع اس طرح کے آئے کہ: دوران درس حضرت نے کوئی بات پوچھی کہ: یہ بات کیا ہے؟

اس موقع پر بندے کو سبق کے درمیان عرض کرنے کی سعادت حاصل ہوئی:

پہلا موقع: گناہوں کی چار قسمیں:

ذنب، خطیبہ، سیئہ، معصیت۔

دوسرा موقع اُس وقت آیا جب حضرت نے کسی اہم مناسبت سے ابن عبد البر مالکی کی کتاب ”دستور العلماء بیان العلم وفضله“ کا حوالہ دیا، دوران درس ایک دم سے کتاب کا نام یاد نہیں آیا تو بندے کو یہ عرض کرنے کی سعادت حاصل ہوئی۔

تیسرا موقع: لمبی لمبی قبروں کے متعلق؛ یعنی جہاں طویل طویل قبریں ہیں، کسی ملک میں چالیس گز کی، پچاس گز کی، بارہ گز کی جو قبریں ہیں، اس سلسلے میں حضرت فقہی بحث فرمائے تھے، تو گجرات میں ترکیسر کے قریب ایک مشہور درگاہ ”کٹھوا“ ہے، اس

جگہ کا نام دوران درس عرض کرنے کی سعادت حاصل ہوئی۔

اس طرح کی لمبی لمبی قبروں کے متعلق حضرت یہ بھی توجیہ فرماتے تھے کہ: کوئی وباً یہاڑی یا جنگی موقع پر جب کئی کئی لوگ ایک ساتھ شہید ہو جاتے تو طولاً ایک لمبی قبر کھود کر چند مردوں کو ایک ساتھ طول میں دفن کیا گیا، جس کی وجہ سے اس طرح کی لمبی قبریں وجود میں آئیں۔

فرماتے کہ: بعض لوگ جو یہ سمجھتے ہیں کہ پہلے زمانے کے انسان بہت لمبے تھے تو ان میں سے کسی کی قبر ہے، اس کی بجائے میں اس توجیہ کو زیادہ راحت سمجھتا ہوں۔

درس میں فضول بحثوں سے پرہیز

دوران درس با قاعدہ کسی کتاب کا حوالہ دینے کا معمول بہت کم تھا۔

اسی طرح آپ کے درس میں فضول لمبی لمبی بحثیں ہرگز نہیں ہوتی تھیں، جس کی برکت سے ترمذی شریف اول مکمل درایت آبندے کو پڑھنے کی سعادت حاصل ہوئی۔

بعض مرتبہ کسی موضوع پر ضروری علمی بحث میں بات آگے بڑھ جاتی تو پھر اصل بحث پر آنے کے لیے حضرت کا تعلیمی کلام تھا: **لَا إِلَهَ إِلَّا اللَّهُ!**

دوران درس جب **“لَا إِلَهَ إِلَّا اللَّهُ”** پڑھتے تو ہم طلبہ سمجھ جاتے تھے کہ حضرت اس بحث سے فارغ ہو کر اصل بحث کی طرف پھر تشریف لارہے ہیں۔

اس طریقے سے گویا کہ دوران درس ذکر اللہ برابر جاری رہتا تھا اور یہ چیز تو بیانوں میں بھی بہت سارے حضرات نے دیکھی ہے۔



معافی دل سے ہونی چاہیے، نہ کہ زبان سے

ایک مرتبہ سبق میں معافی کا تذکرہ آیا تو ایک بہت اچھی بات ارشاد فرمائی کہ: معافی ایک تو زبان سے ہوتی ہے؛ جیسے کہ مجھے معاف کردو، اور حقیقت یہ ہے کہ آج بہت سے معافی مانگنے والے صرف زبان سے معافی مانگتے ہیں، دل میں کوئی ندامت نہیں ہوتی، کوئی بھول ہو گئی تو معافی مانگیں گے، زبان سے بولیں گے کہ: معاف کردو؛ دل میں ندامت اور شرمندگی کا نام و نشان نہیں ہوتا، ایسی معافی اور توبہ کی اللہ کے یہاں بھی کوئی قدر و قیمت نہیں ہوتی اور بندوں کے یہاں بھی کوئی قدر و قیمت نہیں ہوتی۔
ہاں! بندے اخلاقاً اس معافی کو سن لیں تو وہ الگ بات ہے۔

پھر ایک واقعہ سنایا کہ: دارالعلوم دیوبند میں اسٹرائک کا ایک معاملہ ہوا تھا، حضرت حکیم الاسلام قاری محمد طیب صاحب نوراللہ مرقدہ اس زمانے کے دارالعلوم دیوبند کے مہتمم کے پاس جب وہ قضیہ گیا اور ان لوگوں نے معافی نامہ پیش کیا تو قاری طیب صاحبؒ نے فرمایا: زبان سے معافی؟ تحریر سے معافی؟ بس؟

اصل تو تمہارا طرزِ عمل ہے کہ: آئندہ تم لوگ کیسی زندگی گزارتے ہو، جو غلطی، جو بھول تم نے کی ہے اس کو سدھا کر آئندہ تم لوگ صحیح زندگی گزارو گے تو یہ تمہارا طرزِ عمل ہی اصل معافی ہے؛ ورنہ اگر زبان سے کہو کہ: معافی معافی معافی اور حقیقت میں دل میں کوئی پچھتا و انہیں تو پھر اس معافی کا کوئی حاصل نہیں۔

آج لوگ یہی کرتے ہیں، کوئی بھول ہو جاتی ہے تو اللہ تعالیٰ کے سامنے بھی ”استغفر اللہ“ کہہ دیتے ہیں؛ لیکن دل میں ندامت اور پچھتا و انام کی کوئی چیز نہیں ہوتی۔

میرے حضرت فقیہ الامت مفتی محمود حسن گنلوہیؒ فرماتے تھے کہ: **نعواذ بالله!** اس طریقے سے استغفار کرنا یہ تو اللہ کی شان میں ایک طرح کی گستاخی ہے کہ خالی زبان سے کہے: معافی، استغفار اور دل میں ندادمت اور پچھتاوا بھی نہیں؛ بلکہ دل میں پھر سے اس گناہ کے کرنے کا پکارا دہ موجود ہے کہ جیسے ہی موقع ملے گا وہ گناہ کروں گا۔ بہر حال! حضرتؒ نے معافی کا عجیب طریقہ بتایا کہ: تمہارا آئندہ کا طرزِ عمل ہی حقیقت میں معافی ہے۔

اللہ تعالیٰ ہم سب کو اس کی طرف دھیان دینے کی توفیق عطا فرمائے، آمين۔

جامعہ ڈا بھیل سے محبت

آپؒ کو جامعہ ڈا بھیل سے بڑی محبت تھی۔

اس سال (۱۳۲۴ھ) جب ربع الاول کے مہینے میں ڈا بھیل تشریف لائے تو فرمایا کہ: اس مدرسے کو تو میں اپنا مدرسہ سمجھتا ہوں اور فرمایا کہ: میرے والدِ مرحوم نے بھی ڈا بھیل ہی میں تعلیم حاصل کی تھی اور ایک واقعہ کثیر سنایا کرتے تھے کہ: بعض روایتوں میں فخر کی نماز میں حضرت نبی کریم ﷺ سے جو لمبی لمبی سورتوں کی تلاوت کرنا منقول ہے تو اس سلسلے میں فرماتے تھے کہ: میرے والد جس زمانے میں یہاں ڈا بھیل میں پڑھتے تھے تو اس زمانے میں حضرت علامہ شبیر احمد صاحب عثمانیؒ خود پڑھا لیا کرتے پڑھاتے تھے، کبھی کبھی فخر کی نماز حضرت علامہ شبیر احمد صاحب عثمانیؒ خود پڑھا لیا کرتے تھے؛ چنانچہ جس دن علامہ شبیر احمد عثمانیؒ نماز پڑھاتے تو اس دن صبح صادقؒ کے بعد فوراً سنت پڑھ کر حضرت نماز پڑھانے کھڑے ہو جاتے اور لمبی تلاوت فرماتے تھے، تقریباً

پون گھنٹے سے اوپر کی نماز ہوتی تھی اور اس دن دارالاقامہ میں طلبہ میں ایک شور مجھ جاتا کہ: آج علامہ عثمانی خود فجر کی نماز پڑھا رہے ہیں۔

جب طلبہ کو یہ پتہ چلتا تو بھاگ کر مسجد میں آتے اور اتنی لمبی نماز میں شامل ہوتے۔

اللہ تعالیٰ ہم سب کو اپنے ان نیک بندوں کی پاکیزہ زندگی سن کر اس کے مطابق عمل کرنے کی توفیق اور سعادت عطا فرمائے۔

صدرِ جمہوریہ ایوارڈ اور آپؒ کے جذبات

حضرت مفتی سعید احمد صاحب ایک مدت سے ہمارے جامعہ ڈا بھیل کے رکن شوریٰ تھے۔

آپ کو آپ کی ایجوکیشن اور تعلیم کی خدمات پر بھارت کے راشٹرپتی (صدر جمہوریہ) کا ایوارڈ ملا تھا۔

ایوارڈ ملنے کے بعد جب آپ کی ہمارے جامعہ ڈا بھیل کے سالانہ جلسے میں تشریف آوری ہوئی تو بندہ ناچیز نے اناونسری میں اس ایوارڈ کا خصوصی تذکرہ کیا، اُس وقت تو ایسا انداز معلوم ہوا کہ جیسے اس پر حضرت کی کوئی توجہ ہی نہیں اور جب دوسرے لوگوں نے آپ سے یہ بات کہی کہ: حضرت! اتنا بڑا آپ کو ایوارڈ ملا اور آپ نے کسی کے سامنے ظاہر بھی نہیں کیا؟

فرمانے لگے: صدر جمہوریہ اور راشٹرپتی ایوارڈ کے مقابلے میں اللہ کے یہاں میری خدمات قبول ہو جائے یہ اصل چیز ہے۔
کیسے آپ کے مبارک جذبات تھے۔

گجرات کا آخری دورہ

اسی سال ربیع الاول کے مہینے میں سورت میں کئی دن تک حضرت کا قیام رہا؛ اس لیے کہ آپ کے بیٹے جن کا نام بھی سعید احمد ہی تھا۔
یہ بھی ہمارے حضرت الاستاذ کی عجیب خوبی کہ حضرت کا نام بھی ”سعید احمد“ اور آپ کے بیٹے کا نام بھی ”سعید احمد“ جو سورت را مپورہ کے مرے میں پڑھاتے تھے، پھر بیمار ہو گئے، جب ان کی بیماری بڑھ گئی تو حضرتؒ اپنے بیٹے کی عیادت کی نسبت سے سورت تشریف لائے۔

اس وقت دارالعلوم دیوبند میں ششماہی امتحانات کے ایام تھے، سورت، راندیر، ڈابھیل اور اطراف و جوار میں کئی جگہ پردیتی علمی مجلسیں ہوئیں اور لوگوں کوئی دنوں تک فائدہ پہنچا، بیٹے کے عیادت کے لیے تشریف لارہے ہیں، ہسپتال کا بھی سارا نظام دیکھ رہے ہیں اور ساتھ میں درس کی مجلس، بیانات کی مجلسیں، یہ سارے مبارک سلسلے الحمد للہ! ہو رہے ہیں، یہ ہمارے علاقے والوں کی بہت بڑی خوش نصیبی ہے۔

یہ حضرت کا زندگی کا آخری سورت کے علاقے کا دورہ ہوا اور یہاں لوگوں کو خوب دینی و علمی فائدہ ہوا۔

بندے کے ساتھ ذاتی طور پر جو باتیں پیش آئی اس کا کچھ تذکرہ
اپنے شاگردوں اور چھوٹوں کی حوصلہ افزائی کرنا

الحمد للہ! بندے نے اللہ کے فضل سے اب تک جتنی کتابیں تصنیف و تالیف کی ان

کو جب بھی حضرت الاستاذ کی خدمت میں پیش کرنے کی سعادت حاصل ہوئی تو بڑی محبت اور خوشی سے آپ ان تمام کتابوں کو قبول فرماتے اور فرماتے کہ: میں سفر کے دوران اس کو دیکھ لاؤں گا۔

بندے کی کتاب ”ظہرِ مہدی“، جب تیار ہو کر سامنے آئی تو بہت خوش ہوئے اور بہت دعا نہیں دیں اور ترمذی شریف کی شرح تحفۃ الامیٰ کی جلد پنجم میں جہاں مہدی کا باب شروع ہوا ہے، وہاں اس کتاب کے لیے تحسین اور اعتماد کے کلمات کے ساتھ اس کو پڑھنے کی ترغیب دی گئی:

جو لوگ مہدی کی شخصیت کے بارے میں تفصیلات جاننا چاہیں وہ مولانا محمود بارڈولی مدظلہ، مدرس: جامعہ اسلامیہ ڈاکھیل کی کتاب ”ظہرِ مہدی“ کب؟ کہاں؟ اور کس طرح؟ کام طالعہ کریں، اس میں اچھی معلومات ہیں اور کتاب قابل اعتماد ہے۔ (حاشیہ تحفۃ الامیٰ ج: ۵، ص: ۶۰۰)

جب بندے کے ملاوی کے بیانات کے چھپنے کا سلسلہ شروع ہوا تو اس کا مسودہ لے کر حاضر ہوا، اس وقت حضرت سورت تشریف لائے ہوئے تھے اور رام پورہ میں بھائی سعید مرحوم کی قیام گاہ پر آپ کا قیام تھا، اس مسودہ کو ملاحظہ فرمایا اور وہیں بیٹھے فوراً حوصلہ افزائی کے اور دعا یہ کلمات تحریر فرمائے، جو بندے کے خطبات کی دوسری جلد کی زینت ہے؛ بلکہ تمام جلدیوں کے لیے وہ ایک متبرک دستاویز کی حیثیت رکھتی ہے۔ یہ حضرتؒ کا بڑا پن تھا کہ: اپنے چھوٹوں کی حوصلہ افزائی فرمایا کرتے تھے۔ اسی طرح اپنے شاگردوں کو آگے بڑھایا جاتا ہے۔

والد صاحب مرحوم سے آپؒ کے تعلقات

آپؒ کے میرے والد مرحوم سے بھی اچھے تعلقات تھے۔

میرے استاذ مرحوم حضرت مفتی موئی صاحب کچھ لوایہ جس زمانے میں دمن مدرسہ کے ناظم تھے، تو انہوں دمن مدرسہ کے سالانہ جلسے میں حضرت الاستاذ مفتی سعید صاحبؒ کو دعوت دی تھی، ڈاہبیل کے سالانہ جلسے سے فراغت کے بعد دمن تک کار میں مرحوم والد صاحبؒ بھی سفر میں ساتھ تھے۔

اس زمانے میں ڈاہبیل سے دمن تقریباً پونے تین سے تین گھنٹے کا راستہ تھا، تو پورا راستہ انہوں نے بہترین علمی مبانی میں گزارا اور اس سے حضرت الاستاذ بہت خوش ہوئے کہ: اس عمر میں بھی والد صاحبؒ میں علمی استفادے کا اس قدر ذوق ہے۔

مرحوم بھائی کی درخواست پر بندے پر خصوصی توجہ دینا

ڈاہبیل سے دورہ اور افتاؤ کی تکمیل کے بعد ایک سال کے لیے بندہ جب دارالعلوم دیوبند پہنچا، تو اصل مقصد تو مرشدی حضرت اقدس فقیہ الامت مفتی محمود حسن گنگوہیؒ کی خدمت اور صحبت میں رہنا تھا؛ لیکن والد صاحبؒ کے حکم پر بندے نے دارالعلوم دیوبند میں داخلہ لے لیا تھا۔

اور مرحوم بھائی نے حضرت کو انگلینڈ کے قیام کے دوران بندے پر خصوصی توجہ کی درخواست کی تھی؛ اس لیے جب حضرت انگلینڈ سے دیوبند تشریف لائے اور میں دیوبند آپؒ کے گھر پر ملنے کے لیے گیا، تو فرمایا کہ: کچھ فہمی مقالات لکھ کر لاو! تاکہ دیکھ کر مجھے اندازہ ہو کہ تمہارا علمی ذوق کہاں تک ہے؟

کچھ یادیں اور کچھ باتیں

پہلے میں آپ کی قابلیت جان لوں، اس کے بعد آگے تم کو علمی کام حوالے کروں گا۔

دواصولی باتیں

مرحوم بھائی کے یہاں شادی کے طویل عرصے تک اولاد نہیں تھی۔

جس سال میں دارالعلوم دیوبند میں تھا اسی سال مرحوم بھائی اور مرحومہ بھائی دونوں بھارت آئے ہوئے تھے۔

چوں کہ! حضرت الاستاذ نے انگلینڈ میں کہہ رکھا تھا کہ: جب ہندوستان آنا ہو تو دیوبند آ جانا، ان شاء اللہ! کسی ماہر حکیم سے علاج و معالجہ کروائیں گے۔

تومر حوم بھائی اور بھائی بھی اسی غرض سے دیوبند تشریف لائے۔

حضرت الاستاذ نے ان کے علاج کے لیے پہلے ہی سے کسی ماہر حکیم سے بات کی تھی، تو بھائی صاحب کو حکیم کے پاس بھیجنے سے پہلے دواصولی اہم باتیں ارشاد فرمائی:

① یہ مت کہنا کہ میں انگلینڈ سے آیا ہوں؛ ورنہ معالجہ کی فیس بڑھ جائے گی۔

② حکیم صاحب کے سامنے یہ ظاہرنہ ہونے دینا کہ مستقل علاج کے لیے دیوبند کا سفر ہوا ہے۔

پھر فرمایا کہ: مستقل علاج کے سفر کا عنوان بتاؤ گے تو اس سے بھی علاج کی فیس بڑھ جانے کا ایک اندیشہ رہتا ہے۔

یہ بڑی اصولی بات حضرت نے ارشاد فرمائی۔

اپنے چھوٹوں کے ساتھ اکرام کا معاملہ

سال گذشتہ (۱۴۲۱ھ) جمیعت علماء ہند کے مباحثہ فقہیہ کی سہ روزہ مجلس دہلی

جمعیت علمائے ہند کے دفتر میں منعقد ہوئی تھی۔

بندہ ڈا بھیل سے دہلی ہوتے ہوئے مغرب سے کچھ پہلے دیوبند پہنچا، وہاں جا کر پتہ چلا کہ آج مغرب کے بعد ختمِ بخاری ہے، تو بہت خوشی ہوئی کہ ڈا بھیل میں ہمارے حضرت مفتی احمد صاحب کی ختمِ بخاری سے مستفید ہو کر دیوبند میں حضرت مفتی سعید صاحب کی ختمِ بخاری میں شرکت کی سعادت حاصل ہوئی۔ جب ہم پہنچے تو دارالعلوم کا موجودہ دورہ حدیث شریف کھچا چھ بھرا ہوا تھا، حضرت کا درس ہوا، اس کے بعد دعا ہوئی اور پھر حضرت الاستاذ مخصوص گیٹ سے نکل کر گھر جانے کے لیے کار میں بیٹھے، بندہ دوسری طرف سے تیزی سے پہنچا؛ مگر آپ کار میں بیٹھے چکے تھے؛ لیکن پھر آپ کی نظر عنایت ہم تک پہنچ ہی گئی، رات کا اندر ہیرا ہو چکا تھا، اس کے باوجود بھی فوراً کار رکوادی، اور پھر میرے ساتھ اور رفیق سفر ہمارے جامعہ ڈا بھیل کے مدرس، میرے معاون کار مولوی عمران صاحب گودھروی اور مولوی یوسف صاحب بھانا ہم تینوں حضرات کے ساتھ بہت اچھی طرح مصافحہ کیا اور گفتگو فرمائی۔ اس کے بعد فرمایا کہ: دہلی کے پروگرام میں تشریف لائے ہو؟۔

میں بھی صحیح وہی حاضر ہو رہا ہوں؛ اس لیے تفصیلی باتیں ان شاء اللہ وہیں پر ہوں گی۔
دیکھیے! اپنے چھوٹوں کے ساتھ کس قدر اکرام کا معاملہ فرمایا!

حسنِ اتفاق

حسنِ اتفاق کردہلی میں ”جمعیت علمائے ہند“ کے دفتر کے میں جو قیام تجویز کیا گیا تھا وہ محمود یہ لا نسبیری، شیخ الہند ہال کے بالکل اوپرواں منزلہ پر تھا اور حضرت الاستاذ کا

جہاں قیام تھا اس کے پڑوں ہی میں بندے کا قیام تھا۔
 چنانچہ! حضرت الاستاذ کی نگرانی میں بیان القرآن کی جو تسهیل تیار ہوئی، وہ
 حضرت نے مجھے دکھائی اور فرمایا کہ: اس سے آپ بھرپور استفادہ کرو۔
 پھر حضرت نے ایک عجیب تصریح سنایا کہ: مفتی ترقی صاحب دامت برکاتہم جب
 دیوبند تشریف لائے تھے تو میں ملنے گیا، اس موقع پر مجھے مفتی ترقی صاحب نے کراچی
 کے کسی حاجی صاحب کا ایک واقعہ سنایا کہ:
 وہ کہا کرتے تھے کہ: دو مولویوں میں جب اختلاف ہوتا ہے تو مجھے بہت خوشی
 ہوتی ہے؛ اس لیے کہ اس کی وجہ سے ایک نیا مدرسہ وجود میں آتا ہے۔
 اس موقع پر حضرت الاستاذ نے عرض کیا کہ: حضرت! اب میں ”دیوبندیت کیا
 ہے؟“ اس کام کو شروع کرنے جا رہا ہوں۔

انگلینڈ میں ایک عجیب و غریب مجلس

حضرت الاستاذ لندن شہر کے اسٹام فورڈ ہل کی مسجد قبا میں کئی سال تک رمضان
 میں تشریف لے جاتے رہے، وہ ایک مستقل تاریخ ہے جو کسی وقت ذکر کریں گے،
 گذشتہ رمضان (۱۴۲۳ھ) میں بھی حضرت وہاں تشریف لے گئے تھے، میرے
 بہنوئی ہمارے بارڈولی کے جانب حاجی فاروق بھائی بھام اس وقت مسجد کے چھیر میں
 ہیں، رمضان کے بعد انگلینڈ کی مختلف جگہوں پر حضرت کے پروگرام ہوئے اور ہم لوگ
 عید کے دن میرے استاذ میرے مشفق، محسن، مرشد حضرت اقدس مفتی احمد صاحب
 خانپوری دامت برکاتہم العالیہ اور ہمارے حضرت مولانا ابراہیم صاحب پانڈور دامت

مفتي سعيد صاحبؒ کی

کچھ یادیں اور کچھ باتیں

برکاتہم اور قاری عبدالحنان صاحب ڈا بھیل خانقاہ سے احمد آباد ہوتے ہوئے مالٹا وغیرہ سے فارغ ہو کر جب انگلینڈ پہنچ تو ہاں دارالعلوم ”جامعة العلم والحمدی بلیک برن“ میں حضرت الاستاذ مفتی سعید صاحب نے بخاری شریف کی بسم اللہ کرائی اور دوپھر کے کھانے کی مجلس بڑی عجیب و غریب ہوئی۔

انگلینڈ کے مشہور عالم دین حضرت مفتی شیر صاحب کے بیٹے مفتی یوسف صاحب کے یہاں دعوت تھی اور اُس دعوت میں شیخ الاسلام حضرت مفتی محمد تقی صاحب عثمانی دامت برکاتہم العالیہ، شیخ الحدیث حضرت مفتی سعید احمد صاحب پانپوری نورہ اللہ مرقدہ، ہمارے حضرت مفتی احمد صاحب خانپوری دامت برکاتہم، حضرت مولانا ابراہیم صاحب پانڈو دامت برکاتہم اور انگلینڈ کے دوسرے بڑے علماء موجود تھے۔ واقعہ یہ ہے کہ وہ ایک عجیب و غریب علمی و روحانی اور دنیوی نعمتوں سے لبریز مجلس تھی، مفتی شیر صاحب کے چھوٹے سے مجرے میں عالمی علمی و سمعتیں اُس وقت سمائی ہوئی تھیں۔

اس موقع پر میں نے اپنے کانوں سے شیخ الاسلام حضرت مفتی محمد تقی صاحب عثمانی دامت برکاتہم العالیہ کو یہ کہتے ہوئے سنا جو حضرت الاستاذ مفتی سعید صاحب نورہ اللہ مرقدہ سے عرض کر رہے تھے کہ: آپ کی جنتہ اللہ البالغہ کی شرح رحمۃ اللہ الواسعہ میں دیکھتا رہتا ہوں، اس سے استفادہ کرتا رہتا ہوں، یہ بات مفتی محمد تقی صاحب دامت برکاتہم العالیہ نے بڑے عقیدت مندانہ انداز میں ارشاد فرمائی اور پھر حضرت الاستاذ کو مفتی محمد تقی صاحب دامت برکاتہم نے اپنے مبارک ہاتھ سے عطر کا ایک بکس بھی پیش کیا۔

مفتی سعید صاحبؒ کی

کچھ یادیں اور کچھ باتیں

تقریباً چھیالیں (۳۶) کے قریب عجیب و غریب آپ کی کتابیں دنیا کے سامنے علمی تحفہ کے طور پر موجود ہیں۔

اپنے شاگردوں کی عزت اور اکرام کرنا

ہمارے حضرت اقدس مفتی احمد خانپوری دامت برکاتہم العالیہ حضرت الاستاذ کے شاگردوں میں سے ہیں، راندیر کے زمانے میں آپ نے ان سے پڑھا تھا؛ لیکن حضرت الاستاذ آپ کو بہت ہی عزت اور وقار کے ساتھ خطاب فرماتے تھے۔

ایک مرتبہ جامعہ ڈاکھیل کے کتب خانے میں جامعہ کے اساتذہ کے سامنے علمی مجلس ہوتی، اس مجلس کے دوران آپ نے حضرت مفتی صاحب کا بہت ہی معزز القاب کے ساتھ کا تذکرہ فرمایا۔

گذشته سال (۱۴۲۳ھ) ربیع الاول کے مہینے میں بندے کو حضرت مفتی احمد صاحب کے ساتھ انگلینڈ ہوتے ہوئے بار بادوس، پناما، کینیڈا اورغیرہ کے دینی دعویٰتی دورے پر جانے کی سعادت حاصل ہوتی، اُس وقت حضرت الاستاذ بیمی میں ملت ہسپتال میں زیر علاج تھے، سفر میں جاتے ہوئے عیادات کے لیے حاضری ہوتی، اس موقع پر حضرت الاستاذ مفتی سعید صاحبؒ نے ہمارے مفتی احمد صاحب کے لیے ”حضرت، حضرت“ جیسے معزز الفاظ استعمال کیے۔

سب لوگ حیران ہو گئے کہ: اپنے شاگردوں کے ساتھ اس قدر عزت اور وقار کا معاملہ؟

آپؒ کی بخاری شریف کی شرح ”تحفۃ القاری“ کی آخری جلد میں یہ الفاظ تو

بڑے عجیب و غریب ہے، فرماتے ہیں کہ:

”اس سلسلے میں میری بڑی مدد کی ہے دو دوستوں نے، اللہ تعالیٰ دونوں کو دارین میں جزائے خیر عطا فرمائیں، ان کے علم میں برکت عطا فرمائیں اور ان کی فیوض کو عام و تام فرمائیں (آمین)۔“

اول: حضرت مفتی احمد صاحب خانپوری زید مجدد ہم ہیں، آپ جامعہ تعلیم الدین ڈا بھیل کے شیخ الحدیث ہیں، اور دارالاوقاء کے رئیس بھی۔ اللہ تعالیٰ نے ان کو اپنی معرفت کا بھی بڑا حصہ عطا فرمایا ہے اور علم و عمل کا بھی، وہ میرے پانچ سال بعد چلے ہیں اور پچاس سال آگے نکل گئے ہیں۔ اللہ تعالیٰ ان کے مراتب بلند فرمائیں، انہوں نے کچھ ملاحظات بھیج ہیں، جن کو میں آگے ذکر کروں گا۔ (از: تحفۃ القاری)

حضرتؒ کا بڑا پن

حضرت الاستاذ لاک ڈاؤن سے کچھ پہلے جامعہ ڈا بھیل کی ”مجلس شوریٰ“ میں شامل ہونے کے واسطے تشریف لائے تھے، اس وقت حضرت الاستاذ سورت سے سید ہے ڈا بھیل محمود نگر: حضرت اقدس مفتی احمد صاحب خانپوری دامت برکاتہم العالیہ کی ملاقات کے لیے تشریف لائے، یہ ہے حضرتؒ کا بڑا پن کہ اتنے بڑے عالمی ادارے کے شیخ الحدیث ہونے کے باوجود اپنے شاگرد: حضرت اقدس مفتی احمد صاحب دامت برکاتہم العالیہ کی ملاقات کے لیے خود تشریف لائے۔

اس ملاقات کے موقع کا ایک لطیفہ

جب حضرت مفتی سعيد احمد صاحبؒ حضرت مفتی احمد صاحب کے مہمان خانے میں

مفتي سعيد صاحبؒ کی

کچھ یادیں اور کچھ باتیں

تشریف لاچکے، اس وقت ہمارے حضرت مفتی احمد صاحب غسل فرمائے تھے، حضرت کو جب آپؒ کی آمد کی اطلاع ہوئی تو حضرت جلدی سے غسل سے فارغ ہو کر حضرت والا کے پاس تشریف لائے اور فرمانے لگے: میں آپؒ کے تشریف لانے کا منتظر تھا اور آپؒ کی استقبال کی تیاری ہی میں مصروف تھا۔

یہ سن کر حضرت الاستاذ شیخ الحدیث: حضرت مفتی سعید احمد صاحبؒ لطیفے کے طور پر فرمانے لگے: ہاں! ہاں! بوڑھے لوگ دوپہر کے وقت ہی غسل کیا کرتے ہیں۔ غرض یہ کہ: اپنے شاگردوں کے ساتھ اس قدر اعزاز و اکرام اور محبت کا برتاؤ فرماتے تھے۔

اور یہی وہ چیز ہے جو شاگردوں کو آگے بڑھاتی ہے، جو آج کل ہم مدرسین کو سیکھنے کی بہت سخت ضرورت ہے۔

اللہ تعالیٰ ہمیں بھی اپنے بڑوں کی طرح اپنے شاگردوں اور عزیزوں کے ساتھ قولی عملی اعزاز و اکرام اور شفقت کرنے کی سعادت اور توفیق عطا فرمائے۔ (آمین)

سعید؛ یعنی سعی اور عید

آپؒ کا مبارک نام ”سعید احمد“ ہے، ویسے تو آپؒ کا نام ”احمد“ تھا، پھر آپؒ نے اپنا نام ”سعید احمد“ کر دیا، حقیقت یہ ہے کہ آپؒ کے نام کے دو حصے ہیں: ”سعی“ اور ”عید“، ”سعی“ کا معنی: محنت، مشقت اور تنکیف ہے۔

حضرت الاستاذؒ نے پوری زندگی علم حاصل کرنے میں، علم کو پھیلانے میں، دین کی خدمت میں بہت سعی کی، بہت محنت کی، بہت تنکیف اٹھائی اور بہت مجاہدہ کیا اور اب

ان شاء اللہ! عید اور خوشی ان کو قبر اور آخرت اور جنت میں حاصل ہوگی۔
ابھی دنیا کے لوگوں کا رمضان چل رہا ہے؛ لیکن حضرت الاستاذؒ کا عید کا دن شروع ہو گیا۔

کسی کہنے والے نے خوب کہا: زندگی گزارو رمضان جیسی، اللہ تعالیٰ موت عطا کریں گے عید جیسی۔

میں تمام سنن والوں اور پڑھنے والوں سے بہت ادب سے درخواست کرتا ہوں کہ جس سے جو ہو سکے پڑھ پڑھ کر ہمارے استاذؒ کو ایصالِ ثواب کریں اور کچھ کھانا، اناج وغیرہ صدقہ کر کے حضرت الاستاذؒ کو ایصالِ ثواب کریں۔

اللہ تعالیٰ حضرت الاستاذؒ کے درجات کو جنت الفردوس میں بلند فرمائے، علی علیمین میں مقام عطا فرمائے اور پسمندگان میں حضرت کے جتنے بیٹے اور بیٹیاں وغیرہ ہیں تمام کو اللہ تعالیٰ صیرِ جمیل اور اجرِ جزیل عطا فرمائے، پوری قسمی برادری، دارالعلوم دیوبند سے تعلق رکھنے والے، مسکِ دارالعلوم سے تعلق رکھنے والے پورے عالمِ اسلام کے انسان اس وقت سوگوار ہیں، حضرت کی موت ملتِ اسلامیہ کے لیے ایک بہت بڑا حادثہ ہے، اللہ تعالیٰ دارالعلوم دیوبند، جامعہ ابھیل اور امت مسلمہ کو حضرت کاظم البدل یا سواء البدل عطا فرمائے، آمین۔

وآخر دعوانا ان الحمد لله رب العالمين



حضرت الاستاذ کی گھریلو زندگی کے بعض گو شے

آخر میں حضرت الاستاذ کی گھریلو زندگی کے بعض قابل عمل گوشوں کے متعلق آپ کے صاحبزادے: مولانا محمد سعید پالن پوری (استاذ جامعۃ الامام محمد انور شاہ کشمیری دیوبند) کے مضمون سے کچھ اقتباسات نقل کیے جاتے ہیں:

مساویات و برابری

حضرت والد صاحب کا خاندان کافی بڑا ہے، خود ہم بھائی بہن درجن سے زائد تھے، پھر ہماری اولاد سب مل کر چار درجن کے قریب ہیں، اتنا بڑا گھرانہ ہونے کے باوجود والد صاحب سب کو ایک نظر سے دیکھتے تھے، سب کے ساتھ برابری اور مساوات کا معاملہ فرمایا کرتے تھے، پتوں پوتیوں میں جب کھانے کی کوئی چیز تقسیم کرنی ہوتی تو کسی ایک بچے کو بھیج کر پہلے سب کو اپنے کمرے میں بلوالیتے، پھر ان سب میں چیز کو برابر سرا بر قسم فرماتے تھے، نہیں ہوتا تھا کہ جن بچوں کی طرف طبعی میلان زیادہ تھا ان کو زیادہ دیتے ہوں یا الگ سے بلا کر صرف انھیں کو دیتے ہوں، نہیں! یہ آپ کے مزاج کے خلاف تھا۔

مساویات کا یہ عمل دیگر موقعوں پر بھی دیکھنے کو ملتا تھا، گھر کے زائد خرچوں کی تکمیل کے سلسلے میں ایک معتمد برقم ہر سال والد صاحب جب کتب خانہ کا حساب کرتے تھے تو اپنی اولاد کو عنایت فرماتے تھے، یہاں بھی عنایت کرنے کا مطلب یہ نہیں ہوتا تھا کہ صرف دیوبند میں مقیم بچوں کو یہ رقم ملتی ہو، یا صرف نزینہ اولاد کو ملتی ہو، نہیں! سب بھائی بہنوں کو ملتی تھی، بہنوں کے باب میں یہ بھی دیکھنے کو ملا کہ ان کو صرف میراث میں

بھائیوں سے آدھا حصہ؛ ان کے حصہ شرعی کے مطابق، باقی دیگر تمام جگہوں پر والد صاحب نے شادی شدہ اور غیر شادی شدہ لڑکے اور لڑکی کے حصوں میں فرق نہیں کیا، سب کو برابر عنایت فرماتے تھے۔

مشترکہ خاندان یا علاحدہ

یہ مسئلہ لوگوں کے درمیان موضوع بحث رہتا ہے کہ شادی کے بعد والدین کا اپنی اولاد کو اپنے ساتھ رکھنے والا نظام زیادہ مفید ہے یا پھوٹ کو الگ کر دینے والا نظام، بالفاظ دیگر مشترکہ گھر کا نظام زیادہ مفید و کارآمد ہے یا الگ الگ گھر کا نظام، دونوں نظاموں کے فوائد بیان کرنے والے مل جاتے ہیں؛ لیکن والد صاحب نے ہم درجن بھر بھائیوں کے لیے ایک پیچ کی راہ نکالی جس کے دینی و دنیوی فوائد ہم بھی نے محسوس کیے، وہ یہ کہ الگ بھی کر دیا اور الگ نہیں بھی کیا۔

الگ کر دیا اس معنی میں کہ والد صاحب نے شادی کے بعد سب پھوٹ کو اپنے پلو سے باندھنے نہیں رکھا، ہوتا یہ تھا کہ جب چھوٹے بھائی کی شادی کی تاریخ متعین ہوتی تو تاریخ کا یہ متعین ہونا بڑے بھائی کے الگ کیے جانے کا الارم (Alarm) ہوتا، والدین اپنے ساتھ صرف چھوٹی بہو کو رکھتے تھے، اور جب تنک الگ لڑکے کی شادی نہ ہواں بہو کی تربیت فرماتے تھے، ڈیڑھ دو سال کے بعد جب الگ لڑکے کی شادی ہوتی تو بڑے بھائی کو الگ بلا کر گفتگو کرتے اور اپنے پاؤں پر کھڑے ہونے کی تلقین فرماتے، کچھ مہینے کے راشن کے پیسے دیتے، چولہا، ضروری برتن، کپڑوں بستروں کے لیے الماری اور ایک فرنچ بھی دیتے، اور سب سے بڑھ کر حوصلہ دیتے کہ دیکھو! ہم

مفہیم سعید صاحبؒ کی

کچھ یادیں اور کچھ باتیں

تعمیصیں صرف الگ کر رہے ہیں، ہم مرنہیں رہے ہیں، الگ اس وجہ سے کر رہے کہ تم اپنے پاؤں پر کھڑے ہو سکو، آج نہیں توکل ہمارے مرنے کے بعد تعمیصیں الگ ہونا ہی ہے، ہم چاہتے ہیں کہ اپنا گھر چلا�ا کیسے جاتا ہے؟ اسے تم ہماری حیات ہی میں سیکھ لو، گھر کے چلنے میں کوئی مسئلہ یا پریشانی پیش آئے تو تم ہمارے پاس بھی آسکتے ہو۔ ان کے اس حوصلہ دینے اور آگے کے گھر یلو امور میں مسلسل نگرانی فرماتے رہنے کے باعث ہم سبھی بھائی بحمد اللہ! والد صاحب کی حیات ہی میں برسر روزگار ہو کر اپنا اپنا گھر چلا رہے تھے۔

یہ تو ہوا الگ الگ کرنا، اور الگ الگ نہ کرنا بہ ایں معنی کہ والد صاحب نے ہم بھائیوں کو جو الگ الگ مکان دیے، وہ الگ الگ مغلوب یا پلاٹوں میں نہیں تھے؛ بلکہ ایک بڑے پلاٹ میں انگلش حرف تھی یو(U) کی شکل میں بھائیوں کی تعداد کے بقدر درجن بھر درمیانے انداز کے، نہ بہت بڑے نہ بالکل چھوٹے مکانات بنوائے جن کی ہر چیز بشمول بھلی کا میٹر اور پانی کی پائپ لائن الگ الگ تھی، والد صاحب نے اپنی رہائش بھی انھیں مکانوں میں سے ایک مکان میں رکھ لی۔ یوں ہم سب بھائی داخلی طور سے الگ الگ اور خارجی طور سے والد صاحب کے ساتھ تھے۔

الگ الگ کرنے کا ایک عظیم دینی فائدہ
پورے گھر انے کو حفظِ قرآن کی سعادت

بھائیوں کو الگ الگ گھر دینے کے دینی اور دنیوی ہر دو فائدہ ہم سبھی نے محسوس کیے، دنیوی فوائد تو طوالت کے پیش نظر قلم زد کیے جاتے ہیں؛ البتہ دینی فائدوں میں سے

ایک بڑے فائدہ کا تذکرہ فائدے سے خالی نہیں، وہ یہ کہ بجا بھیوں کو جو حفظ کی سعادت حاصل ہوئی اس سعادت کے حصول میں اس الگ الگ گھر کے نظام کا بھی بڑا کردار رہا، آج بھر اللہ! وہ خود حافظہ بن کرنے صرف اپنی اولاد کو حافظ بنا چکی اور بنارہی ہیں؛ بلکہ محلہ کے پھوٹوں اور بچیوں کو بھی صحیح ادائیگی کے ساتھ ناظرہ خواں اور حافظ بنا کروال دین کے نامہ اعمال میں نیکیوں کے اضافہ کا موجب بن رہی ہیں۔

اس خامہ پرداز کی اہلیہ کو بھی شادی اور بچہ ہو جانے کے بعد اسی نظام کی برکت سے حفظ قرآن کریم کی سعادت حاصل ہوئی، اس کے بعد راقم کو پتہ بھی نہ چلا اور فقیر زادی کو بھی انہوں نے از خود حافظہ بنادیا۔

گھر میں تعلیمی نظام

اس کے لیے ضروری ہے: صحیح ٹائمینگ، اور اس باب میں مدرسے کی ٹائمینگ سے بڑھ کر کوئی ٹائمینگ نہیں، بڑی با برکت ٹائمینگ ہے یہ، پر کھاتو جائے؛ چنانچہ ہم دارالعلوم کے گھنٹوں کو فول اور کرتے ہیں، پہلے گھنٹے کی آواز آتے ہی پڑھائی شروع۔ آخری گھنٹہ لگتے ہی چھٹی۔

آئیے پڑھائی شروع کرتے ہیں۔ کہاں سے شروع کی جائے؟...

چلیے! مغرب سے شروع کرتے ہیں۔ مغرب بعد نیا سبق یاد کیا جاتا ہے عشا توک، اذان پر چھٹی، عشا کی اذان پر صرف پڑھائی سے چھٹی ہوتی ہے، امور خانہ سے نہیں۔ اذان کے بعد رات کے کھانے کی تیاری کرنی ہے، رات میں سالم نیا نہیں بننے گا، روٹی بھی ابھی نہیں بننے گی، وہ توعصر میں بن جانی ہے، ہاں عشا کی اذان کے بعد سادہ

مفتی سعید صاحبؒ کی

کچھ یادیں اور کچھ باتیں

سفید چاول ضرور بنائے جاسکتے ہیں جن کو بھینے کے لیے پہلے ہی رکھ دیا جاتا ہے، اذان کے آدھے گھنٹے بعد نماز ہوتی ہے، نماز کے بعد کھانا کھایا جائے گا۔

واضح رہے اگر آپ کا معمول مغرب بعد کھانا کھانے کا ہے تو اسے ضرور بالضرور تبدیل کرنا ہوگا؛ اس لیے کہ مغرب بعد کا وقت بڑا برکتی اور قیمتی ہے، اسے کھانے کی نذر نہیں کیا جاسکتا۔

رات کا کھانا کھا چکنے کے بعد پندرہ بیس منٹ ادھر ادھر گھوم کر کھانا ہضم کر لیں۔ اس کے بعد جلدی سو جانا ہے؛ تاکہ فجر میں اٹھنا آسان رہے، فجر میں اٹھ کر سبق تازہ کریں۔ بعد نماز فجر سبق سنایا جائے گا۔ سنانے کے بعد ناشتہ کی تیاری میں لگنا ہے۔

واضح رہے کہ ناشتہ کے لیے روٹیاں تازہ نہیں بنیں گی، باسی ہوں گی رات والی؛ بلکہ عصر والی، ناشتہ اسی روٹی سے ہوگا، ہاں اگر سبق سنانے کے بعد آپ کو کافی وقت مل رہا ہو تو ضرور تازہ روٹیاں بنائی جاسکتی ہیں۔

ناشتہ سے فارغ ہو کر اگر بچے ہوں تو ان کو اسکوں اور مدرسے کے لیے تیار کیا جائے گا۔ بچوں کو بچھ کر خود پڑھنے میں لگا جائے گا۔ پہلے گھنٹے سے چوتھے گھنٹے تک آموختہ یاد کیجیے۔ صبح میں آموختہ ہو کر صبح میں وقت زیادہ ملتا ہے، شام میں سبق پارہ۔ جب آموختہ یاد ہو جائے یا یاد سا ہو جائے تو اس کو دھراتے وقت دوپہر کے سالن کے لیے پیاز ہسن سبزی وغیرہ ساتھ ساتھ کاٹ لیجیے۔ کپڑے بھی واشنگ مشین میں گھمائے جاسکتے ہیں۔ چوتھے گھنٹے کے آس پاس آموختہ سنایا جائے گا۔ آموختہ سنانے کے بعد کھانے کی تیاری۔

واضح رہے دوپہر میں سالن اتنا بنانا ہے کہ وہ رات کو بھی چلے؛ بلکہ تھوڑا سا صبح

ناشتبہ میں بھی، بارہ بجے تک ہر حال میں کھانا کھالینا ہے۔ پھر قیلولہ نمازِ ظہر تک، نمازِ ظہر کے پندرہ منٹ بعد دارالعلوم کا گھنٹہ لگتا ہے، گھنٹہ لگتے ہی پڑھائی شروع، سبق پارہ یاد کیجیے، سبق پارہ ہے؛ اس لیے نسبتاً جلدی یاد ہوگا، ایسے میں بچوں کے ہوم و رک میں تعاوون بھی کر سکتے ہیں۔ عصر کی اذان کے آس پاس سبق پارہ سنایا جائے گا۔

عصر کی نماز کے بعد رات کے کھانے کی روٹیاں بنانی ہیں، اور اتنی مقدار میں بنانی ہیں کہ وہ ناشتبہ میں بھی چلیں، روٹیوں کا بوجھا اگر زیادہ ہو رہا ہو تو سادہ چاول بھی روٹیوں کے ساتھ لگا لیں، کبھی طبیعت اگر ناساز ہو یا مہمانوں کے ساتھ گفتگو میں عصر بعد کا وقت چلا گیا ہو یا روٹیاں بنانے کا دل نہ کر رہا ہو تو روٹیاں اب بازار سے آئیں گی، اسی طرح مشکل سبق والے دن بھی روٹیاں یا پورا کھانا بازار سے آسکتا ہے، عصر کے بعد مغرب آگئی، مغرب ہی سے ہم نے آغاز کیا تھا، دن مکمل۔

معمول اور روٹین سے ہٹ کر جو کام ہیں؛ جیسے سینا پرونا، گھر دھونا، کہیں آنا جانا، کسی کی دعوت کرنا، اس طرح کے امور یا تو عصر کے بعد انجام دیے جائیں گے، یا پھر جمعرات کے دن ظہر بعد سے جمعہ تک میں، یا پھر عورتوں کے اپنے مخصوص دنوں میں انجام دیے جائیں گے۔

تعلیم و تربیت

حضرت والد صاحب کثیر العیال تھے، دارالعلوم دیوبند میں ترمذی، بخاری اور جیۃ اللہ البالغہ جیسی اہم اور وقیع کتابوں کی درس و تدریس اور تصنیف و تالیف کے کاموں کی بے پناہ مصروفیت کے باوصاف آپ نے سب بچوں کی تعلیم و تربیت کی ذمہ داری ذاتی

دلچسپیوں کی بنیاد پر انجام دی۔

تعلیم و تربیت کی یہ ذمہ داری آپ نے جو اپنی عملی زندگی کے آغاز سے انجام دینی شروع کی تو اسے تاھین حیات تیسری نسل تک انجام دیتے رہے، عملی زندگی کے آغاز میں ہمارے چچاؤں کی تعلیم و تربیت کا فریضہ انجام دیا، چچاؤں کے بعد اولاد کا نمبر شروع ہوا تو ہمارے سب سے بڑے بھائی مفتی رشید احمد پالن پوری رحمہ اللہ کو حفظ کرانے کے ساتھ ساتھ ہماری والدہ ماجدہ رحمہما اللہ کو بھی حفظ کر دیا۔

والدہ محترمہ کو حفظ کرانا آپ کا ایک نہایت مفید و مستحسن فیصلہ رہا، والدہ محترمہ کی شکل میں ایسا معاون ملا کہ باقی دیگر اولاد کو حفظ کرانے میں والد صاحب کی محنت کم ہو گئی، اس کے بعد والد صاحب بچے کو اسم اللہ کرتے، باقی کا کام والدہ ماجدہ کا ہوتا، جب ناظرہ قرآن پاک ختم ہو جاتا تو حفظ شروع کراتے، فخر کی نماز کے بعد ہی والد صاحب سبق سنتے، پھر آموختہ اور سبق کے پارے والدہ صاحبہ یاد کرتیں اور سنتیں۔ کہتے ہیں کہ: ایک ہاتھ کی پانچوں انگلیاں برابرنہیں ہوتیں، ایسے میں یہ کیسے ممکن ہے کہ درجن بھر اولاد دماغی ٹوٹی کے تناظر میں برابر ہو، کمی بیشی ہونا فطری تھا اور وہ ہوا بھی، ہم میں سے بعض ایسے تھے کہ اپنے مخصوص دماغی ٹوٹی کے ساتھ والد صاحب کے پاس حفظ نہ کر پاتے۔

حفظ کے باب میں جس صبر و تحمل اور ضبط و برداشت کی ضرورت ہوتی ہے وہ صبر و برداشت عورتوں میں مردوں کی بہ نسبت زیادہ و دیعت کی گئی ہے، پھر وہ عورت اگر ان بچوں کی ماں بھی ہو تو اس کے ضبط و برداشت کا مادہ اور بڑھ جاتا ہے، یہی وجہ ہے کہ قوائے دماغی میں فرق ہونے کے باوصاف والدہ ماجدہ سب کو حفظ کرائے گئیں۔

جب ہمارا قرآن بالکل تیار ہو جاتا تو دور کے لیے والد صاحب کے پاس بھیجا جاتا، والد صاحب بڑی توجہ سے دور سنتے، اگر بچہ ان کے طے کردہ معیار کے مطابق دور سنا دیتا تو اب وہ اس کو اردو، پھر فارسی پڑھانا شروع کرتے، تختی پر لکھنا سکھاتے، یہاں سے والد صاحب کا کام شروع ہو جاتا، اردو، فارسی اور عربی کی کتابیں نصاب کے مطابق وہ بذاتِ خود پڑھاتے، اگر کوئی آسان کتاب ان کے معیار پر نہ اترتیں تو کتاب تصنیف فرماتے، آسان صرف، آسان نحو اور آسان فارسی قواعد اس سلسلہ کی کڑیاں ہیں۔ ذاتی تدریس کے پہلو بہ پہلو معاونین کا تعاون بھی لیتے، حضرت الاستاذ مولانا مفتی خورشید انور گیاوی صاحب دامت برکاتہم ناظم تعلیمات دارالعلوم دیوبند، حضرت مولانا قاری شفیق الرحمن صاحب دامت برکاتہم استاذ دارالعلوم دیوبند اور حضرت مولانا ڈاکٹر اشتیاق احمد قاسمی استاذ دارالعلوم دیوبند مظلہ تعاون و معاونت کی اسی سلسلہ الذہب کی آب دار و بارونق کڑیاں ہیں۔

درجہ دوم عربی یا کبھی درجہ سوم عربی تک تعلیم دی جاتی، اس کے بعد دارالعلوم کے داخلہ امتحان میں شرکت کرائی جاتی، داخلہ ہو جانے کے بعد بچہ کے تعلیمی امور کی نگرانی فرماتے رہتے، درس گاہ کی حاضری اور ششماء ہی وسالانہ امتحانوں میں ملنے والے نمبر و فیصد پر نظر رکھتے، مدارس میں رائج نصاب کے دوش بدش ہندی، انگلش اور حساب کے ضروری مضامین اور بنیادی کتب بھی پڑھاتے، پھر فارغ ہونے کے بعد بچہ کو دینی اور روزگار کے کاموں میں ان کی حیثیت کے مطابق لگایا۔



اولاً دکون حج کرانا

والدین محترمین نے سب بچوں کی شادیاں جس اہتمام و ترتیب سے کیں اسی اہتمام سے ہم نے ان کو اپنے بچوں کو حج کراتے ہوئے بھی دیکھا، جب وہ بڑے لڑکے کو الگ کرتے تھے اور کچھ دنوں بعد اس کا گھر چلنے لگتا تھا تو اسے الگ بلکہ ہدایت کرتے تھے کہ خرچوں میں سے کچھ بچا کر رکھو اور حج میں جانے کی رقم جمع کرو، تمہیں صرف اپنے حصے کے بقدر حج کے پیسے جمع کرنے ہیں، تمہاری بیوی کے حصے کے پیسے میں دلوں گا۔

فرماتے: حج میں بیوی کا ساتھ ہونا ضروری ہے، وہ بے چاری ساری زندگی خدمت کرتی ہے، بیوی جب زندگی کے سفر میں ساتھ ہے تو اس سفر میں بھی ساتھ رہنی چاہیے۔ یہ بھی فرماتے کہ حج کا مزہ جوانی کے دنوں میں ہے۔

بھائیوں میں جو تدریسی فرائض انجام دے رہے ہوتے ان سے بالخصوص فرماتے تھے کہ تم لوگوں کا حج کرنا تو اور بھی ضروری ہے، حج کرلو گے تو حدیث و فقہ کی کتابوں میں آنے والا باب الحج پڑھانا آسان ہو جائے گا، ورنہ ٹاکٹو بیان مارو گے۔

عام طور سے دو دو بھائیوں کو ان کی بیویوں کے ساتھ بھیجتے تھے، بڑی بہن کو بھی اسی طرح ان کے شوہر کے ساتھ بھیجا۔

رقم سطور کی باری میں ہم تین بھائی ایک ساتھ تھے، دو بھائیوں نے تو حج کے پیسے مکمل جمع کر لیے تھے کہ اصل نمبر انھیں کا تھا، رقم چونکہ تدریسی خدمت انجام دینے لگا تھا اس لیے غالباً والد صاحب نے مناسب سمجھا کہ اس کو بھی حج کرنا دینا چاہیے، مجھے بلکہ کہا: تمہارے دو بڑے بھائی پیسے جمع کر چکے، تمہارے پاس اگر پیسے ہوں تو تم بھی ان کے

مفتی سعید صاحبؒ کی

کچھ یادیں اور کچھ باتیں

ساتھ چلے جاؤ، میں نے عرض کیا کہ: میرے پاس پیسے پورے نہیں۔

پوچھا: کتنے ہیں؟

میں نے کہا: ۲۰ ہزار کے آس پاس ہوں گے۔

ان دنوں ایک بندے کے سفر کا خرچ 90 ہزار تھا، یہ سن ۷۰۰ کی بات ہے۔

فرمایا: تم بھی فارم بھر لو، تمھاری بیوی کا حصہ تو میں ڈال ہی رہا ہوں، تمھارے حصے کے جو پیسے نج رہے ہیں وہ بھی دے دیتا ہوں، نج سے فارغ ہونے کے بعد ادا کرتے رہنا۔ یوں ہم تین بھائیوں نے ایک ساتھ نج ادا کیا۔

نج کے بعد جب ادھار والے پیسے جمع کر کے والد صاحب کو دینے گیا تو آپ اپنی بیٹھک میں حسبِ معمول لکھنے میں مشغول تھے، ایک نظر میری طرف دیکھا اور پھر مسودہ کی طرف متوجہ ہو گئے، اسی کی طرف متوجہ رہتے ہوئے پوچھا کہ: کیوں آئے ہو؟ عرض کیا کہ: وہ پیسے جو آپ نے نج سے پہلے دیے تھے دینے آیا ہوں۔

فرمایا: اچھا، ٹھیک ہے، ان کو اپنے خرچوں میں لے آؤ!

نج میں جانے والے بیٹوں اور بہوؤں کو ایک نصیحت یہ بھی فرماتے کہ: نج کے سفر میں مشکلات پیش آ سکتی ہیں، اور جب مشکلات پیش آتی ہیں تو لوگ آپس میں لڑ پڑتے ہیں، حالات چاہے جیسے پیش آئیں تمھیں آپس میں لڑنا نہیں ہے، صبر کے ساتھ حالات کا مقابلہ کرنا ہے۔

اللہ سبحانہ و تعالیٰ والدین کے درجات بلند فرمائیں کہ ان کی مدد و اعانت سے ہم کو بھر پور جوانی میں نج کی سعادت نصیب ہو گئی، حفظ قرآن کریم کے بعد یہ دوسری اہم

ترین سعادت ہے جو والد صاحب کی عنایتوں، نوازشوں اور توجہات کے طفیل ہم سب بھائیوں، بھاگھیوں، بہنوں اور بہنیوں کو حاصل ہے۔

چھوٹے تین بھائی بہن: فاطمہ، عبد اللہ اور عبید اللہ کا حج باقی ہے، عبد اللہ بھائی کی تیاری مکمل ہے، سب بھائیوں نے طے کیا ہے کہ ان سب کو بھی والد صاحب کے طرز پر حج کرائیں گے، اللہ تعالیٰ توفیق عطا فرمائیں اور ہم سب میں اتحاد و اتفاق باقی رہے، آمین۔

حج کر کے معلوم ہوا کہ حج واقعی جوانی میں ہونا چاہیے، کتاب سطور کو سفر حج کے دس سال بعد اللہ تعالیٰ کے فضل و کرم سے سفر عمرہ کی سعادت بھی حاصل ہوئی، اس سفر میں اہلیہ ساتھ نہیں تھیں تو اس سفر میں یہ بھی پتہ چلا کہ والد صاحب کیوں بیوی کے ساتھ بھیجنے کا اہتمام فرماتے تھے۔

صبر و استقامت

صبر و استقامت کے باب میں رقم سطور کی گناہ گار آنکھوں نے والد صاحبؒ سے بڑھ کر حالات پر صبر کرنے والا نہیں دیکھا، مشکل حالات میں نہ صرف وہ خود صبر کرتے تھے؛ بلکہ دوسروں کو بھی صبر کرنے اور اللہ سبحانہ و تعالیٰ سے لوگانے کی تلقین فرماتے تھے، ہر چند کہ ان کے دل کا بڑا آپریشن ہو چکا تھا۔

ان کے ارد گرد کے لوگ ایک ایک کر کے اللہ کو پیارے ہو رہے تھے، اس طرح کی خبریں سن کر وہ کوئی بڑا صدمہ لینے کے بجائے آخرت کی اپنی تیاریوں کو اور بڑھا دیتے تھے، دارالعلوم دیوبند میں ان کے دیرینہ رفیق حضرت الاستاذ مولانا

ریاست علی ظفر بجنوری صاحب رحمہ اللہ کا جب وصال ہوا تو والد صاحب ان دنوں لندن میں تھے، یہ خبر والد صاحب کے لیے بڑی اندوہ ناک تھی، حسن بھائی آپ کے ساتھ تھے ان کا بیان ہے کہ جب میں نے حضرت مولانا ریاست علی صاحب کے انتقال کی خبر والد صاحب کو دی تو وہ سن کر خاموش ہو گئے، پچھہ دیر خاموش رہے، پھر فرمایا: ”اب میر انہر ہے۔“

اس خبر کے بعد والد صاحب نے آخرت کے سفر کی تیاریوں کے تناظر میں میراث اپنی حیات ہی میں تقسیم فرمائی، نیز آسان بیان القرآن پر رات دن اتنی تیزی سے کام کیا کہ اپنے کمپیوٹر آپ پر یہ حسن بھائی کی ساری تو انا بیاں نچوڑ لی، وہ بیمار ہو گئے تھے۔

اللہ تعالیٰ ان کی رحلت کے بعد! ہم سب کو صبرِ جمیل عطا فرمائے، آمین۔

